

சுற்றுச்சூழல் நீதிக்கான துணைச்சட்டங்கள்


ஒரு நடைமுறை வழிகாட்டி

பதிப்புரு 2.0

கொள்கை ஆராய்ச்சிக்கான மையம் (சிபிஆர்) – நமதி சுற்றுச்சூழல் நீதித் திட்டம்

CR
CENTRE FOR
POLICY
RESEARCH

NAMATI
INNOVATIONS IN LEGAL EMPOWERMENT



ஓரிசாவின் கியோன்ஜாரில் துணை சட்டப் பயிற்சி

டிசம்பர் 2017

உரை
ஆசிரியர் மற்றும் நிர்வாக உதவி
புகைப்படங்கள்

மஞ்சு மேனன், மீனாக்ஷி கபூர், விவேக் மரு, காஞ்சி கோஹ்லி
பிரீதி ஸ்ரீ வெங்கட்ராம், சத்னாம் கவுர், கிருத்திகா தினேஷ்
அஷ்ப்ரே வாடே, பாரத் படேல், காஞ்சி கோஹ்லி, லலித் பாத்ரா
மஹாபலேஷ்வர் ஹெக்டே, வினோத் பட்டகார்

வடிவமைப்பு
ஆதரவு

வாணி சுப்பிரமணியன்
இந்தப் பணி கனடாவின் ஓட்டாவாவில் உள்ள சர்வதேச மேம்பாட்டு ஆராய்ச்சி மையத்தின்
நிதியுதவியுடன் மேற்கொள்ளப்பட்டது.

இந்தப் புத்தகத்தை பகிர்ந்து கொள்ளவும், மொழிபெயர்க்கவும் வினியோகிக்கவும் உங்களுக்கு சுதந்திரமுள்ளது. உங்கள் மறுபதிப்பில்
நமதியை ஆதாரமாக ஒப்புக்கொள்ளவும், அறிக்கை அல்லது மொழிப் பெயர்ப்பின் ஒரு பிரதியை நமதிக்கு அனுப்பவும்
கேட்டுக்கொள்ளப்படுகிறது..

மற்ற பயிற்சியாளர்களுடன் உங்கள் புத்தகத்தை பரப்புவது குறித்து நாங்கள் மகிழ்ச்சியடைகிறோம்.

மே 2018 தமிழாக்கம் - Citizen consumer and civic Action Group (CAG), Chennai. 044-24994458, www.thermalwatch.org.in

கொள்கை ஆராய்ச்சிக்கான மையம் (சிபிஆர்) – நமதி சுற்றுச்சூழல் நீதித் திட்டம்

சிபிஆர் – நமதி சுற்றுச்சூழல் திட்டம் என்பது சுற்றுச்சூழல் ஒழுங்குமுறை அமலாக்க இடைவெளியை மூடுவதற்கான ஒரு முயற்சியாகும். இந்தத் திட்டம் தற்போது இந்தியாவில் உள்ளது, இந்தியா வலுவான சட்டங்களைக் கொண்ட நாடு, ஆனால் சுற்றுச்சூழல் ஒழுங்குமுறைகளுடன் மிக மோசமான இணக்கப் பதிவினைக் கொண்டிருக்கிறது. இந்த ஒழுங்குமுறைகளுடனான விதிமீறல்கள் மற்றும் இணக்கமில்லாமை சுற்றுச்சூழலில் உண்மையான மற்றும் தீவிரமான விளைவுகளைக் கொண்டிருக்கின்றன. மக்களின் உயிர்கள், தங்களின் வாழ்வாதாரங்களுக்காகவும் அதோடு அனைத்துக் குடிமக்களின் உடல்நலத்திலும் இவற்றினை நேரடியாக சார்ந்திருக்கின்றன. நிகழ்வுகளின் இணக்கமில்லாமையை சம்பந்தப்பட்ட அரசு முகமைகள் மற்றும் நிறுவனங்களின் கவனத்திற்கு கொண்டு வருவதன் மூலம் சுற்றுச்சூழல் தாக்கங்களுக்கான தீர்வுகளை இந்தத் திட்டம் தொடர்கிறது. சுற்றுச்சூழல் சட்டங்களுடனான இணக்கத்தின் நிலையை தடம்பற்றுவதற்காக இந்த நிகழ்வுகளில் இருந்து தரவுகளை திரட்டுகிறது. இந்தத் தரவு சுற்றுச்சூழல் சட்டம், கொள்கை மற்றும் நிறுவனங்களில் மேம்பாடுகளை வலுப்படுத்துவதற்காகப் பயன்படுத்தப்படுகிறது

இந்தத் திட்டத்தின் குறிக்கோள்கள்

1. மேம்படுத்தப்பட்ட சுற்றுச்சூழல் இணக்கங்கள்
2. பாதிக்கப்பட்ட சமுதாயங்களுக்கான ஆற்றல்மிக்க தீர்வுகள்
3. முக்கியமான சமூகமைப்பினைப் பாதுகாப்பதற்கான வலுவான நிறுவன ஆதரவு

பகுதி 1				
ஒரு சமுதாய துணை சட்டவியலாளர் யார்?	02			
சமுதாய துணை சட்டத் திட்டத்தின் பயன்கள்	04			
பகுதி 2				
சுற்றுச்சூழல் நீதிக்கான சமுதாய துணை சட்டவியலாளர்கள் என்ன செய்கிறார்கள்?	05			
வழக்குகளிலிருந்து கொள்கைக்கு	09			
பகுதி 3				
சுற்றுச்சூழல் நீதி வழக்குகளை துணை சட்டவியலாளர்கள் எவ்வாறு தீர்க்கிறார்கள்?	12			
3.1 மக்கள் வழக்குத் தேர்வு மற்றும் அடையாளம்படுத்தல்	14			
பாதிக்கப்பட்ட மக்களை மற்றும் செயல்திறமான வாடிக்கையாளர்/சமுதாய பங்குதாரர்களை அடையாளம் காணுதல்	15			
கடந்தகால முயற்சிகளில் இருந்து தகவல்களை சேகரித்தல்	17			
பிரச்சனைக்கான அறிக்கையை வரைவாக்குதல்	18			
3.2 வழக்கு ஆவணம்	21			
வழக்கு தடம்பற்றுதல் படிவம்	22			
துணை சட்ட செயல்பாடு பதிவு	24			
வழக்குக் கோப்பு	25			
முன்னெச்சரிக்கைகள்				
3.3 வழக்குப் பகுப்பாய்வு மற்றும் நடவடிக்கை	26			
ஒரு வழக்கினை பகுப்பாய்வு செய்தல்	27			
வழக்குகளைத் தீர்ப்பதற்கான உத்திகள்	28			
- சட்டங்கள் மீதான விழிப்புணர்வு ஏற்படுத்தல்	29			
- தகவல் சேகரிப்பு மற்றும் ஆதார உருவாக்கம்	30			
- திட்டமிட்ட விவாதங்கள்	31			
- ஆணையங்கள் மற்றும் நிறுவனங்களை அணுகுதல்	32			
- நிறுவன கூட்டாளிகளை அடையாளம் காணுதல்	33			
- மனுக்கள்/புகார் கடிதங்களின் வரைவாக்கம்	34			
- உள்ளூர் ஊடகத்திற்கு அறிக்கைத் தருதல்	35			
- மத்தியஸ்தம்	36			
முன்னெச்சரிக்கைகள்	37			
3.4 வழக்கு அறிக்கைப்படுத்தல்	40			
அடிப்படைகள்				
வரலாறு	41			
தீர்வு				
முறைகள்				
பயன்கள்				
பகுதி 4				
சட்ட அதிகாரமளித்தல் மூலமாக				
ஒரு துணை சட்டத் திட்டத்தனை அமைத்தல்	42			
4.1 துணைச்சட்டங்களின் தேர்வு	44			
- வேலை அறிவிப்பு	45			
- தேர்ந்தெடுத்தல்				
- தேர்வு மற்றும் நேர்காணல்				
4.2 பயிற்சி	46			
4.3 மேற்பார்வை மற்றும் ஆதரவு	47			
- வாராந்திர அறிக்கையளித்தல்				
- மாதாந்திரக் கூட்டங்கள்	48			
- ஆராய்ச்சி ஆதரவு	50			
- கூட்டாளிகள் மற்றும் இணைகளின் உருவாக்கம்	52			
4.4 மதிப்பீடு	53			
பிற்சேர்க்கைகள்				
கொள்கை பரிந்துரை மீதான மாதிரி கடிதம்	58			
மாதிரி புகார் கடிதம்	62			
துணைச்சட்டப் பயிற்சிக்கான மாதிரி நிகழ்ச்சிநிரல்	64			

CPR: கொள்கை ஆராய்ச்சிக்கான மையம்

RCRZ: கடலோர ஒழுங்குமுறை மண்டலம்

EIA: சுற்றுச்சூழல் தாக்க மதிப்பீடு

FAQ: அடிக்கடி கேட்கப்படும் கேள்விகள்

GPS: குளோபல் போசிஷனிங் சிஸ்டம்

NDZ: வளர்ச்சி இல்லா மண்டலம்

NGO: தன்னார்வ தொண்டு நிறுவனம்

RTI: தகவல் உரிமைச் சட்டம்

சுருக்கங்கள்

ஒரு சமுதாய துணை சட்டவியலாளர் என்பவர், ஒரு அடிப்படை சட்ட வழக்கறிஞர் அல்லது சுயமாகக் கற்றுக்கொண்ட வழக்கறிஞர் என்றும் அறியப்படுகிறார், அவர் ஒரு சமுதாய வள நபராகவும், திரட்டுபவராகவும், அடிப்படை சட்டம் மற்றும் சட்ட நடைமுறைகளிலும், மத்தியஸ்தம், பேச்சுவார்த்தை, கல்வி மற்றும் வாதிடுவது போன்ற திறன்களில் பயிற்சிப் பெற்றவராகவும் இருக்கிறார்.

துணைசட்டவியலாளர்கள் தங்களின் சட்ட அறிவையும், திறன் வகைகளையும், சட்டத்தைப் பயன்படுத்தி பாதிக்கப்பட்ட சமுதாயங்களுக்கு அதிகாரமளிப்பதன் மூலம் நீதிப் பிரச்சனைகளைத் தீர்ப்பதற்காக உதவுவதற்கான உள்ளூர் சூழல்களின் புரிதல்களை ஒன்றிணைக்கின்றனர். அவர்கள் சமுதாயங்கள் ஒன்று கூடவும் அநீதிக்கான ஆதாரங்களை வழங்கவும் நடப்பிலுள்ள சட்டத்திற்குட்பட்டு குடிமக்களுக்குப் பொறுப்பாகிற நிறுவனங்களுக்கு மேல்முறையீடு செய்யவும் உதவுகிறார்கள். அவர்கள் மெதுவான, தொலைதூர, மற்றும் விலையுயர்ந்த, வழக்குகளுக்கு பதிலாக, உடனடி, உள்ளூர் நிர்வாக நடவடிக்கைகளில் கவனம் செலுத்துகின்றனர். அவர்கள் பாதிக்கப்பட்ட சமூகங்களுக்கான நீதி சேவைகளில் “முன்வரிசையில்” பணியாற்றுகிறார்கள் - அவர்கள் நீதியை அடைவதற்கான ஒரு அணுகத்தக்க, மலிவான, மற்றும் விரைவான வழியாக இருக்கிறார்கள்.

அரசாங்க நிறுவனங்கள் மீது தங்களின் கவனத்தை செலுத்துவதுடன், குடிமக்களின் பிரச்சனைகளை ஆக்கப்பூர்வமாகவும் சரியான காலத்திலும் தீர்ப்பதில் பெரிய அதிகார வர்க்கங்களை ஈடுபடுத்துவதற்கு அவர்கள் உதவுகிறார்கள். தீர்வுகளை வடிவமைப்பதில் பாதிக்கப்பட்ட மக்கள் மற்றும் அரசாங்கங்கள் இடையே ஒருங்கிணைப்பினை உருவாக்குவதன் மூலம், நிர்வாகத்தில் பொதுமக்களின் பங்கேற்பின் முழுப் பலன்களையும் துணை சட்டவியலாளர்கள் வெளிக் கொண்டு வருகிறார்கள். கட்டுப்பாட்டு ஒழுங்குமுறை மற்றும் சட்டநிறுவனங்களை உருவாக்குவதில் கவனம் செலுத்துவது நீதிக்கான முறையான மற்றும் நீடித்திருக்கும் மாற்றத்தை உறுதி செய்கிறது.

துணை சட்டவியலாளர்கள், பல்வேறு வகையான நீதித் தேவைகளை நிறைவு செய்வதில், அல்லது உள்ளூர் வன்முறை அல்லது அரசு நலத்திட்டங்களின் பயன்களுக்கான அணுகல் போன்ற குறிப்பிட்ட பிரச்சனையில் கவனம் செலுத்துவதில், ஒரு முழுமையான அணுகுமுறையை எடுக்கலாம். துணை சட்டவியலாளர்கள் தங்களுக்கு முழுமையாக நியமிக்கப்பட்ட அலுவலகங்களில், அல்லது சட்ட உதவி, விவசாய உதவி அல்லது நுண நிதியுதவி போன்றவற்றில் கவனம் செலுத்துகிற, சேவை சார்ந்த நிறுவனங்களின் அலுவலகங்களில் இருந்து வேலை செய்ய முடியும்.

பகுதி 1

சமுதாய துணை சட்டவியலாளர்கள் யார்?

சமுதாய துணை சட்டவியலாளர்களின் பயன்கள்

குடிமை, சுற்றுச்சூழல் மற்றும் பொருளாதார உரிமைகளைப் பாதுகாப்பதற்கான சட்டங்களை செயல்படுத்துவதில் நிர்வாக முகமைகள் மற்றும் நிறுவனங்களை சமுதாய துணை சட்டவியலாளர்கள் ஈடுபடுத்தலாம். சமூக அடிப்படையிலான துணை சட்டவியலாளர்களை உள்ளடக்குகிற நீதி சேவைகளின் ஒரு மாதிரியின் பயன்கள் பின்வருமாறு:

பாதிக்கப்பட்டவர்கள் மாற்றத்திற்கான முகவர்களாக மாறுவது
இது பாதிக்கப்பட்ட சமூகங்களின் சட்டவழியுணர்வினை அதிகரிக்கிறது மற்றும் அவர்களின் வாழ்வை பாதிக்கும் முடிவுகளில் தாக்கத்தை ஏற்படுத்தும் திறன்.

சமுதாயங்களுக்கான தீர்வு

அது தனிநபர்களுக்கு மட்டுமல்ல, பாதிக்கப்பட்ட சமுதாயம் முழுவதும் தீர்வுகளை காணமுடியும்.

சரியான நேரத்தில் சட்டத்தீர்வு
பகையுணர்வில்லாத உத்திகள் மற்றும் ஆக்கப்பூர்வமான தீர்வுகளை பயன்படுத்துவதன் மூலம் முறையான நீதிமன்றங்களை விட வேகமாக சட்டப் பிரச்சனைகளை அது தீர்க்க முடியும்.

சிக்கனமானத் தீர்வுகள்

வழக்கமான நீதி சேவைகளைக் காட்டிலும் அது மிகவும் சிக்கனமானவும் அணுகத்தக்கதாகவும் இருக்கலாம்.

முக்கியமான இணைப்பு
பாதிக்கப்பட்ட சமுதாயங்கள் மற்றும் முறையான/முறைசாராத நிறுவனங்கள் மற்றும் வழக்கறிஞர்கள் போன்ற பிற சேவை வழங்குபவர்கள் இடையே ஒரு இணைப்பாக அது செயல்பட முடியும்.

சமூக முன்னோக்கை வடிவமைத்தல்
சட்டங்களுக்கான சமூகத்தின் முன்னோக்கை அதனால் வடிவமைக்க / மீள்வடிவமைக்க முடியும் மற்றும் அவர்களுக்கான பொதுமக்களின் நல்லெண்ணத்தை உருவாக்க உதவ முடியும்.

பகுதி 2

சுற்றுச்சூழல் நீதிக்கு துணை சட்டவியலாளர்களால் என்ன செய்ய முடியும்?

சமூக நீதியானது, சுற்றுச்சூழல் சட்டங்கள், ஒழுங்குமுறை மற்றும் கொள்கையின் உருவாக்கம், செயல்படுத்தல் மற்றும் அமலாக்கத்தில் வேறுபாடுகளைக் கருத்தில் கொள்ளாமல், அனைத்து மக்களின் நியாயமான மற்றும் அர்த்தமுள்ள ஈடுபாடாக வரையறுக்கப்படுகிறது. அது சுற்றுச்சூழல், சுகாதாரம் மற்றும் வாழ்வாதார நிலைமைகளில் தாக்கத்தை ஏற்படுத்துகிற அல்லது தாக்கத்தை ஏற்படுத்தக்கூடிய பிற சட்டங்களையும் உள்ளடக்குகிறது.

சுற்றுச்சூழல் நீதி என்பது சுற்றுச்சூழல் பாதுகாப்பு மற்றும் பேணுகையை மட்டுமல்லாமல், அதிக முக்கியமாக பாதுகாப்பு பயன்களின் வழங்கல் மற்றும் மாசு சமைகள் அல்லது பிற சுற்றுச்சூழல் பிரச்சனைகளின் மீது அக்கறைக் கொண்டுள்ளது. இந்த பயன்கள் அல்லது சமைகள் சமமற்ற முறையில் விநியோகிக்கப்படும் போது, மற்றவர்களை விட சில குழுக்கள் பாதிக்கப்படக்கூடியவையாக ஆக்கப்படுகின்றன. அவர்களின் உயிர்கள் மற்றவர்களைக் காட்டிலும் குறைவாக மதிப்பிடப்படுகிறது மற்றும் சமூகத்தினால் அதிகம் இழக்கத்தக்கதாக அவை கருதப்படுகின்றன.

சுற்றுச்சூழல் சிக்கல்கள் மற்றும் சுற்றுச்சூழல் பாதிப்புகளுக்கு வழிவகுக்கும் செலவினங்களைச் சுமக்கும் மக்களால் சூழப்பட்ட சுற்றுச்சூழல் நீதி ஆதரவு சமூகங்கள் மீது சமுதாய துணைசட்டவியலாளர்கள் கவனம் செலுத்துகிறார்கள். சுற்றுச்சூழல் தாக்கங்களை குறைப்பதற்கும், அவர்களின் வாழ்க்கை மற்றும் பணி நிலைமைகளை மேம்படுத்துவதற்கும், அதோடு அவர்களின் வாழ்வாதாரங்களை மேம்படுத்துவதற்குமான சுற்றுச்சூழல் ஒழுங்குமுறைகளை புரிந்துகொள்ள, பயன்படுத்த, மற்றும் வடிவமைக்க அத்தகை பாதிக்கப்பட்ட சமூகங்களுக்கு அவர்கள் உதவுகிறார்கள். தொழில்மயமக்கப்பட்ட பகுதிகளில், இந்த துணை சட்டவியலாளர்கள் மற்றும் அவர்கள் பணியாற்றும் சமுதாயங்கள், சட்டங்கள், சுற்றுச்சூழல் பாதுகாப்பு மற்றும் சமூக நீதிக்கு ஆளும் அரசாங்கங்கள் மற்றும் நிறுவனங்களை பொறுப்புள்ளவையாக ஆக்குகின்றனர். சுற்றுச்சூழல் நீதி துணை சட்டவியலாளர்கள் சட்டத்தை அறிந்துகொள்ளவும், பயன்படுத்தவும் மற்றும் வடிவமைக்கவும் சமுதாயங்களுக்கு உதவுகிறார்கள்.



துணை சட்டவியலாளர்கள், சமுதாயப் பங்குதாரர்கள் மற்றும் சட்ட ஆராய்ச்சிப் பிரதிநிதிகள் வழக்கினை விவாதிக்கிறார்கள், குஜராத்

சட்டத்தை அறிந்துகொள்ளுதல்

சுற்றுச்சூழல் சட்டங்கள் மற்றும் ஒழுங்குமுறை செயல்முறைகளின் பயன்பாட்டில் சமுதாயங்களுக்கு துணை சட்டவியலாளர்கள் பயிற்சியளிக்கிறார்கள். இது சுற்றுச்சூழல் சட்டங்கள் மற்றும் அரசியலமைப்பு தீர்வுகளை அறிந்த சமுதாயங்கள் சுத்தமான காற்று, நீர், உணவு, வேலை மற்றும் வாழ்வுக்கான தங்களின் உரிமையை செயல்படுத்த முடியும் என்பதைப் புரிந்து கொள்வதாகும். நிலம் சார்ந்த பயன்பாடு மற்றும் இயற்கை வளங்களைப் பிரித்தெடுத்தல் சம்பந்தப்பட்ட திட்டங்களில் அரசாங்கத்தின் முடிவெடுக்கும் செயல்முறைகளில் பங்கேற்க தங்கள் உரிமையை அவர்களால் செயல்படுத்த முடியும். தங்களின் உரிமைகளை செயல்படுத்துவது தவிர, அரசாங்கங்களையும், நிறுவனங்கள் போன்ற பிற தரப்புகளையும், சுற்றுச்சூழல் பாதுகாப்பு மற்றும் சமூக நீதிக்கான அவர்களின் கடப்பாடுகள் மற்றும் பொறுப்புகளுக்கான பொறுப்புணர்வுடையவர்களாக ஆக்குவதற்கான ஆக்கப்பூர்வமான வழிகளை அவர்கள் அறிய முடியும்.

சட்டத்தைப் பயன்படுத்துவது

காடுகள், பண்ணை நிலங்கள், மீன்பிடித்தல் அடிப்படையிலான தாக்கங்கள் மீது சமுதாய உறுப்பினர்கள் அல்லது தனிப்பட்டக் குடும்பங்களிடமிருந்து (சமுதாயப் பங்குதாரர்கள் அல்லது வாடிக்கையாளர்கள் என்றும் குறிக்கப்படுகிறார்கள்) புகார்களைப் பெறுவதன் பேரில், இணங்காமை, அல்லது சுற்றுச்சூழல் மற்றும் பிற தொடர்புடைய ஒழுங்குமுறை விதிமீறல்களுடன் தங்கள் இணைப்புகளை விசாரிக்கிறார்கள். சுற்றுச்சூழலைப் பாதுகாக்க அல்லது சமூக நலன் மற்றும் நீதியுடன் தொடர்புடைய நிர்வாக வரம்பினைக் கொண்டிருப்பதாக பொருள்படும் அரசு முகமைகள் மற்றும் நிறுவனங்களின் கவனத்திற்கு இவை கொண்டுவரப்படுகின்றன.. அமலாக்கத்திற்கான சட்ட நடைமுறைகளை அமல்படுத்துவதன் மூலம், பயனுள்ள தீர்வுகளைத் தேடுவதன் மூலம், அவர்கள் உள்ளூர் சமுதாயங்களையும், அரசாங்கங்களையும் நெருக்கமாக கொண்டு வருவதோடு மட்டுமல்லாமல், சுற்றுச்சூழல், பாதிக்கப்பட்ட சமுதாயங்கள் மற்றும் அவர்களின் வாழ்வாதாரங்களை பாதுகாக்க உதவும் சட்டங்களுக்கு உயிர் கொடுக்கிறார்கள்.

சட்டத்தை

அறிந்து
கொள்ளுதல்
பயன்படுத்தல்
உருவாக்குதல்



சட்டத்தை வடிவமைத்தல்

துணைசட்டவியலாளர்கள் மற்றும் பாதிக்கப்பட்ட சமுதாயங்களால் மேற்கொள்ளப்பட்ட வழக்குப் பணியானது கவனமாக கண்காணிக்கப்பட்டு பகுப்பாய்வு செய்யப்படுகின்றன. வழக்குகளில் இருந்த தரவுகள் திரட்டப்பட்டு, சட்டங்கள், கொள்கைகள், செயல்முறைகள் மற்றும் நிறுவனம் சார்ந்த கட்டமைப்புகளில் ஆதார அடிப்படையில் முன்னேற்றங்களைப் பெற பயன்படுத்தப்படுகின்றன. சில வகையான செயல்பாடுகளினால் ஏற்பட்ட தாக்கங்களைத் தீர்ப்பதற்கான சட்டங்கள் அல்லது தீர்வுகள் இல்லாத சூழ்நிலைகளில், புதிய சட்டங்கள் மற்றும் வழிகாட்டுதல்களை வரைவுப்படுத்துவதற்கான தொடர்புடைய வழக்குளில் இருந்து தரவுகள் சூசகமாக்க அல்லது பரிந்துரைக்கப்படலாம். இந்த நோக்கில், பாதிக்கப்பட்ட சமூகங்கள் எதிர்கொள்ளும் சவால்களை சமாளிக்க நிர்வாக மற்றும் சுற்றுச்சூழல் சட்டங்களை உருவாக்க தரவு சேகரிப்பதன் மூலம் ஆராய்ச்சியாளர்களின் பங்கினை துணை சட்டவியலாளர்கள் வகிக்கிறார்கள்.

சட்டங்கள் மற்றும் நிறுவனம் சார்ந்த நடைமுறைகளில் முறையான மாற்றத்திற்காக ஆதார அடிப்படையிலான உத்தேசத் திட்டங்களை உருவாக வழக்குத் தரவு பயன்படுத்தப்படுகிறது. வழக்குகளின் தரவு தளத்தை நிர்வகிக்கவும் துணை சட்டவியலாளர்களுக்கு அவர்களின் வழக்குப்பணியில் வழக்கமான அறிக்கைகள் மற்றும் கருத்துக்களை வழங்குவதற்கும், அவர்களின் அனுபவங்களை ஆவணப்படுத்துவதற்கும், சட்டப்பூர்வ ஆராய்ச்சி ஆதரவு மற்றும் தேவைப்படும் பிற உதவிகளை அளிப்பதற்கும் ஆதரவுக் குழுக்கள் நியமிக்கப்படுகின்றன சமுதாயப் பங்களிப்புகள், துணை சட்டவியலாளர்கள் மற்றும் ஆதரவு அணிகள் ஒன்றாக சேர்ந்து தங்களின் அனுபவங்கள் மற்றும் சேகரிக்கப்பட்டத் தரவுகள் அடிப்படையில் கொள்கை அறிக்கைகளை வரைவாக்குகின்றனர் மற்றும் மேலானக் கொள்கைகள்/நடைமுறைப்படுத்துதல் வழிமுறைகளின் வாதங்களில் ஈடுபடுகின்றனர்.



கர்நாடகாவில் உள்ள மீன் வளர்ப்புத் திட்டங்களில் தங்களை சேர்க்கும்படியான ஒரு குறிப்பாணையை கார்வார் மாவட்ட ஆட்சியாளரிடம் அகநா'னி பிவால்வே குழு உறுப்பினர்கள் சமர்ப்பித்ததற்கான செய்தி அறிக்கை



குஜராத்தின் ஓக்காவில் காற்று மாக ஏற்படுத்தும் பாக்கைட்டின் திறந்த குவியல்

குஜராத்தில் கனிம கையாளுதல் வழிமுறைகள்

வழக்கிலிருந்து கொள்கைக்கு

இந்தியாவின் மேற்கு மாநிலமான குஜராத்தின் கடலோரப் பகுதிகள் மாசுக்கட்டுப்பாட்டு வாரியத்தால் ஒப்புதல் வழங்கப்பட்ட பல்வேறு துறைமுகங்களைக் கொண்டிருக்கிறது, அவை நிலக்கரி, பாக்கைட், மற்றும் சுண்ணாம்பு உள்ளிட்ட பலவகையான கனிமங்களைக் கையாளுகின்றன. இந்த தளங்களை சுற்றிலும் வாழும் சமுதாயங்கள் கையாளப்படும் கனிமங்களில் இருந்த தாசு தங்களின் வாழ்க்கை நிலைமைகளை, சுகாதாரம் மற்றும் பண்ணைகளைப் பாதிப்பதாக புகார் தெரிவித்து வந்தன. பாதிக்கப்பட்ட மக்களுடன் பணியாற்றிய துணை சட்டவியலாளர்கள் கனிமங்களை கையாள்வதற்கு துறைமுகங்களுக்கு வழங்கப்பட்ட ஒப்புதல் கடிதங்களில் ஏதேனும் நிபந்தனைகள் மீறப்பட்டுள்ளனவா என்பதை புரிந்து கொள்வதற்காக பார்த்த போது, நிலக்கரி கையாளுதலை மட்டும் பாதுகாப்பதாக ஒப்புதல் கடிதங்கள் இருப்பதை உணர்ந்தனர். இந்த வசதிகளிலிருந்து சேமித்து வைக்கப்பட்டு எடுத்துச் செல்லப்பட்ட அனைத்து பிற கனிமங்களும் அதற்குள் உள்ளடக்கப்படவில்லை அல்லது தாசினால் ஏற்படும் மாசினால் கட்டுப்படுத்துவதற்கான நடவடிக்கைகள் ஒழுங்குப்படுத்தவில்லை. துணை சட்டவியலாளர்களாலும் அவர் தம் வாடிக்கையாளர்களாலும் மேற்சொன்ன பிரச்சனையுடன் குறைந்தது 10 துறைமுகங்கள் அடையாளம் கண்பட்டன. மாநில அரசு நிலக்கரி கையாளுதலுக்கான வழிகாட்டுதல்களைக் கொண்டிருந்த போதிலும், மற்ற தாதுக்களை கொள்கை மட்டத்திலும், திட்ட அளவிலான ஒப்புதல்களிலும் தவறவிடப்பட்டன. துணை சட்டவியலாளர்களால் மற்றும் சமுதாயப் பங்குதாரர்களால் சேகரிக்கப்பட்ட இந்த ஆதாரத்தின் அடிப்படையில், இந்த இடைவெளியை நிறைவு செய்வதற்காக துறைமுகங்களுக்கு வழங்கப்பட்ட அனைத்து ஒப்புதல் கடிதங்களையும் மறுஆய்வு செய்ய மாநில அரசாங்கத்திற்கு ஒரு சமர்ப்பிப்பு செய்யப்பட்டது. துறைமுகங்கள், தொழிற்சாலைகள் மற்றும் மின் உற்பத்தி நிலையங்களை உள்ளடக்கி, மாநிலமெங்கும் வெவ்வேறு வகையான செயல்பாடுகளுக்காக அனைத்து தாதுக்களையும் சேமிப்பது, கையாள்வது மற்றும் எடுத்துச் செல்வதற்கான கனிம கையாளுதல் வழிகாட்டுதல்களை முறைப்படுத்த கோரி அரசுக்குத் தனியாக ஒரு கடிதம் அனுப்பப்பட்டது. இந்த சமர்ப்பிப்புகள் இரண்டும் வழக்கு அளவிலான ஆதாரத்தைப் பயன்படுத்தின, மற்றும் புதிய கொள்கைகளை வழங்குவதற்கான அரசாங்க ஆணையத்திற்கு சட்ட உட்பிரிவுகளையும் வழங்கின. குறிப்பிட்ட பரிந்துரைகளைத் தயாரிப்பதற்காக அவர்கள் அறிவியல் ஆவணங்களில் இருந்து ஆய்வுகளையும் மேற்கொண்டனர். மாநில மாசுக்கட்டுப்பாடு வாரியத்திற்கு சமர்ப்பிக்கப்பட்ட கடிதத்தை பிற்சேர்க்கை 1ல் காண்க.



கர்நாடகாவின், உத்தரகண்டாவில், அந்த பகுதியில் ஒரு துறைமுகத் திட்டத்திற்காக அரசு வழங்கிய ஒப்புதல்களில் சம்பந்தப்பட்டுள்ள சட்ட விதிமீறல்களைப் புரிந்துகொள்வதற்காக சுற்றுச்சூழல் ரீதியாக பலவீனமான மற்றும் பொருளாதார ரீதியாக உற்பத்தி செய்யும் நிலப்பரப்பை சார்ந்த சமுதாயங்களுக்கு துணை சட்டவியலாளர்கள் உதவினர்.



குஜராத்தின் வாயியில், தீர்வுகளைக் கோருவதற்கும் இரசாயன தொழிற்சாலைகளில் இருந்த நாள்பட்ட மாசினை எதிர்த்துப் போராடுவதற்காக மாநில அரசின் ஒப்புதல் செயல் திட்டத்தை செயல்படுத்தவும் உள்ளூர் பாதிக்கப்பட்ட குடியிருப்பாளர்களுடன் துணை சட்டவியலாளர்கள் பணியாற்றினர். சுருக்கமான வழக்கு கதை / சிறப்பம்சம் இங்கே வரும்.

பகுதி 3

சுற்றுச்சூழல் நீதி வழக்குகளை
துணை சட்டவியலாளர்கள் எவ்வாறு
தீர்க்கிறார்கள்?

சுற்றுச்சூழல் நீதிப் பிரச்சனையால் பாதிக்கப்பட்ட மக்கள் இந்த வழக்குகளை துணை சட்டவியலாளர்களிடம் கொண்டு வருகிறார்கள். துணை சட்டவியலாளர் தனது சட்ட அறிவு மற்றும் தீர்வுகளை வழங்கக்கூடிய நிறுவனங்களுக்கான அறிவினைப் பயன்படுத்துவதன் மூலம் இவற்றைத் தீர்க்க உதவுகிறார்.

வழக்குகளுக்குத் தீர்வு காண்பது நான்கு அத்தியாவசிய பணிகளைக் கொண்டிருக்கின்றன. செயல்முறை முழுவதும் மேற்கொள்ளப்படும் வழக்கு ஆவணப்படுத்தல் தவிர, ஒரு செயல்முறையின் நடவடிக்கைகளாக அவை பார்க்கப்படும்.

1. தேர்வு மற்றும் அடையாளப்படுத்தல்
2. ஆவணப்படுத்தல்
3. பகுப்பாய்வு மற்றும் நடவடிக்கை
4. அறிக்கைப்படுத்தல் மற்றும் கண்காணிப்பு

3.1 வழக்குத் தேர்வு மற்றும் அடையாளப்படுத்தல்

வழக்குகள் துணை சட்டவியலாளர்களிடம் பாதிக்கப்பட்ட மக்களால் கொண்டுவரப்படுகின்றன. சில சூழ்நிலைகளில், வழக்குகள் அந்த பகுதிக்கு பரிச்சயமான துணை சட்டவியலாளர்களாலும் தேர்ந்தெடுக்கப்படுகின்றன.

வேலை செய்ய வேண்டிய வழக்குகளை முன்னுரிமைப்படுத்துவது ஒவ்வொரு வழக்கும் எதைப் பற்றியது என்பதை அடையாளம் காண்பதன் மூலம் மட்டுமே. சுற்றுச்சூழல் நீதி வழக்குகள் பொதுவாக பல்வேறு காரணங்கள் மற்றும் பாதிப்பு ஆதாரங்களுடன் சிக்கலானவை, அவை பெரிய பகுதியை அல்லது பெரிய எண்ணிக்கையிலான பாதிக்கப்பட்ட மக்களை உள்ளடக்குகின்றன. துணை சட்டவியலாளர்கள் வழக்கினை நன்றாக அடையாளப்படுத்தும் தகவல்களை சேகரிக்கவில்லை என்றால், அவை புரிந்துகொள்வதற்கு அல்லது வேலை செய்வதற்கு எளிதானவை அல்ல. ஒரு வழக்கினை அடையாளம் காண்பதில் குறைந்தது மூன்று வழிகள் உள்ளன..

1

பாதிக்கப்பட்ட மக்களின் குழுக்களைக் கண்டறிதல் மற்றும் அவர்கள் எதிர்கொள்ளும் பல்வேறு தாக்கங்கள்

2

இந்த தாக்கங்களைத் தீர்ப்பதற்கு பாதிக்கப்பட்டவர்களின் கடந்தகால முயற்சிகளில் தகவல்களை சேகரித்தல்

3

பிரச்சனையின் ஒரு சட்டச்சிக்கல் மற்றும் பண்புக்கூறு அல்லது ஆதாரம் அல்லது காரணம் ஆகியவற்றை அடையாளம் கண்டதன் மூலம் பிரச்சனையின் அறிக்கையை உருவாக்குதல்

பாதிக்கப்பட்ட மக்களையும் மற்றும் செயல்திறமான வாடிக்கையாளர்கள்/சமுதாய பங்குதாரர்களை அடையாளம் காண்பது.

பிரச்சனையை அறிந்து கொள்வது

ஒரு வழக்கு வழக்கமாக ஒரு குழுவால் அல்லது ஒரு பிரச்சனையால் பாதிக்கப்பட்ட நபரால் துணை சட்டவியலாளரிடம் கொண்டு வரப்படுகிறது. சிக்கலைப் பற்றிய அவர்களின் விளக்கத்தை அடிப்படையாகக் கொண்டு, துணை சட்டவியலாளர் இருக்கும் பிரச்சனைகள் மற்றும் தெரிவிக்கப்பட்ட பிரச்சனைக்கான காரணங்களை அடையாளம் காண்பதற்கும் தனக்கு தகவலை வரையறுப்பதற்காகவும் மேற்கொண்டு விசாரிக்கிறார். துணை சட்டவியலாளர் அதிகாரப்பூர்வ ஆவணங்களை, செய்தி அறிக்கைகளை மற்றும் பிரச்சனைத் தொடர்பாக கிடைக்கக்கூடிய வேறு தகவல்களை வாசிக்கிறார்.

பாதிக்கப்பட்ட மக்களை அடையாளம் காண்பது

துணை சட்டவியலாளர் பிரச்சனைக்கான தளத்திற்கு வருகைத் தருவதுடன் பிரச்சனையினால் பாதிக்கப்பட்டுள்ள பல்வேறு தொகுதிகளையும் மதிப்பீடு செய்கிறார். இதற்காக, துணை சட்டவியலாளர் பெண்கள், இளைஞர்கள், பழங்குடிகள் அல்லது பழங்குடிக் குழுக்கள் மற்றும் மீனவர், விவசாயிகள், மற்றும் காட்டுவாசிகள் போன்ற வெவ்வேறு வாழ்வாதாரக் குழுக்கள் போன்ற வெவ்வேறு குழுவினரிடம் விவாதங்கள் நடத்துகிறார். இது பல்வேறு கோணங்களில் இருந்து பிரச்சனையைப் புரிந்துகொள்ள துணை சட்டவியலாளருக்கு உதவுகிறது.

தாக்கங்களை மதிப்பீடு செய்வது

துணை சட்டவியலாளர் பாதிக்கப்பட்ட மக்கள் அல்லது பிரச்சனை தீர்ந்தது பயனடையக்கூடியவர்களின் மொத்த எண்ணிக்கையை மதிப்பிடுகிறார். இந்த கணக்கீடுகள் சிக்கலானவை. உதாரணமாக, நதியில் ஏற்படும் மாசு ஆதாரத்திலிருந்து கீழ்நிலை வரை மொத்தமக்கள் தொகையையும் பாதிக்கக்கூடும். இந்த எண்ணிக்கைகளின் தோராயமான மதிப்பீட்டினை உருவாக்குவது பயனுள்ளதாக இருக்கும். ஏற்படும் மாசுக்கான தாக்கத்தின் இழப்பீடு போன்ற வழக்குகளின் தீர்வுகள் தனிநபர் அளவில் அல்லது குடும்ப அளவில் இருக்குமானால் இது முக்கியமானதாக இருக்கும். சில வழக்குகளில், இந்த எண்ணிக்கைகள் நேரடியாக பாதிக்கப்பட்டவர்கள் மற்றும் மறைமுகமாக பாதிக்கப்பட்டவர்கள், ஏற்கனவே பாதிக்கப்பட்டவர்கள், பாதிக்கப்படும் வாய்ப்புள்ளவர்கள் மற்றும் பாதிக்கப்படக் கூடியவர்கள் என்று பிரிக்கப்படலாம்.

செயல்திறமான வாடிக்கையாளர்/சமுதாயப் பங்குதாரர்களை திரட்டுவது

துணை சட்டவியலாளர் பாதிக்கப்பட்டத் தரப்பினர்கள் அனைவருடன் பேசுகிறார் மற்றும் வழக்கிற்குத் தீர்வு காண துணை சட்டவியலாளருடன் செயல்திறமாக பணியாற்றுவதற்கு அவர்களில் யார் விருப்பத்துடன் இருக்கிறார்கள் என்பதை அடையாளம் காண்கிறார். இந்தக் குழுவானது சமுதாயப் பங்குதாரர் அல்லது வாடிக்கையாளர் குழு என்று அடையாளப்படுத்தப்படுகிறது. பிரச்சனையால் பாதிக்கப்பட்ட மக்களின் பல்வேறு தரப்பினரால் பிரதிநிதித்துவப்படுத்தப்படுகிற ஒரு பங்கேற்பாளரோ அல்லது குழுவினையேர் கொண்டிருப்பது சிறப்பானதாகும், குறிப்பாக பெண்கள், சாதி / சமுதாயக் குழுக்கள் மற்றும் வாழ்வாதாரக் குழுக்கள்.

கும்டாவில் குப்பைக் கொட்டுதல்



கர்நாடகாவின் கும்டாவில் குப்பைக் கொட்டுதல்

பாதிக்கப்பட்ட மக்கள் மற்றும் சமுதாயப் பங்கேற்பாளர்களை அடையாளம் காணுதல்

இந்தியாவின் வடக்கு கர்நாடகத்தில் கும்டா நகரத்தின் நகராட்சி, தான் சேகரித்த குப்பைகளை முருர் மலையின் உச்சியில் கொட்டி வந்தது. மூன்று கிராமங்கள் குன்றுக்கு மிக அருகில் இருக்கின்றன மற்றும் சுமார் 50 குடும்பங்கள் இந்த கிராமங்களில் குப்பைகளில் இருந்து வரும் தூர்நாற்றத்துடன் வாழ்கிறார்கள். கொட்டப்படும் குப்பையானது காற்றினாலும் அருகில் பாயும் ஓடையினாலும் அவர்களின் கிராமங்களுக்கு எடுத்து செல்லப்படுகின்றன. இந்த பிரச்சனையானது கட்டுப்படுத்தப்படவில்லை என்றால், குப்பையின் அளவு தொடர்ந்து அதிகரித்துக் கொண்டே வரும் மற்றும் மேலும் அதிக கிராமங்களை சேர்ந்த 200 குடும்பங்களை பாதிக்கும் வாய்ப்புள்ளது. மழைக்காலங்களில் குப்பைக் கொட்டப்பட்ட இடத்திலிருந்து நீர் மலையின் அடிவாரத்தில் உள்ள கிணறுகளைக் சென்றடைகிறது. கொட்டப்படும் குப்பைக்கு மிக அருகில் இருக்கும் மூன்று கிராமங்களை சேர்ந்த 30 பேர், ஒரு சமுதாய துணை சட்டவியலாளருடன், மலையின் உச்சியில் நகராட்சிக் குப்பைகளைக் கொட்டுவதை நிறுத்தவும் அந்தப் பகுதியின் ஊரகப் பகுதிகளில் குப்பைகளை அகற்றுவதற்கான ஒரு நீண்ட காலத் தீர்வினை கண்டறியவும் முயற்சித்தார்கள். இந்த வழக்கில் பாதிக்கப்பட்ட 30 பேர் சமுதாயப் பங்குதாரர்கள் ஆவர், அவர்கள் நகராட்சிக் குப்பைக் கொட்டுவதை தடுப்பதற்காக துணை சட்டவியலாளர்களுடன் பணியாற்றினார்கள். மலைக்கு மிக அருகில் வசிக்கும் 50 குடும்பங்களைச் சேர்ந்த மக்கள் பாதிக்கப்பட்டுள்ளனர் மற்றும் இதுக் கட்டுப்படுத்தப்பட்டு தீர்வு காணப்படவில்லை என்றால், எதிர்காலத்தில் பிற கிராமங்களைச் சேர்ந்த 200 குடும்பங்கள் பாதிக்கப்படுவார்கள்.

கடந்தகால முயற்சிகளின் தகவல்களைத் திரட்டுதல்

துணை சட்டவியலாளர்கள் எதிர்கொண்ட பல சுற்றுச்சூழல் பிரச்சனைகள் பல ஆண்டுகளாக இருந்துவரும் பழையப் பிரச்சனைகளாகும். இந்த ஆண்டுகளில், பாதிக்கப்பட்ட சமுதாயத்தினர் தாங்கள் எதிர்கொண்டப் பிரச்சனையைத் தீர்க்க பல நடவடிக்கைகளில் ஈடுபட்டிருக்கலாம். இந்த நடவடிக்கைகள் பொதுவாக பகுதியின் நிர்வாகத் தலைவரை அணுகி வாய்மொழி புகார்களைத் தருவது, உள்ளூர் அரசியல்வாதியின் உதவியை நாடுவது, நிறுவனத்திடம் அல்லது பிரச்சனையை உண்டாக்கும் தொழிற்சாலையிடம் புகார்கள் செய்வது அல்லது தீவிர நிகழ்வுகளில் காவல்துறையை அணுகுவது ஆகியவற்றை உள்ளடக்கும். சில பகுதிகளில் கூட்டு நடவடிக்கைக்காக பாதிக்கப்பட்ட மக்களைத் திரட்டியுள்ளார்கள், அவர்களுக்கு தன்னார்வத் தொண்டு நிறுவனங்கள் அல்லது வழக்கு அல்லது உயர்மட்ட வழக்கறிஞர்கள் ஆதரவு வழங்கலாம். இன்னும் சொல்லப்போனால், இந்த நடவடிக்கைகளின் மூலம் தீர்வுக் காணக்கூடிய வழக்குகளை ஏற்பதைக் காட்டிலும் இந்த முயற்சிகளால் தீர்க்கப்படாத பிரச்சனை/பிரச்சனைகளுக்கு துணை சட்டவியலாளர்கள் முன்னுரிமைக் கொடுப்பது பொருத்தமானதாக இருக்கும்.

முதன்மை புகார்கள், கடந்த காலத்தில் உருவாக்கப்பட்ட ஆதாரம், அணுகப்பட்ட நிறுவனங்கள், பயன்படுத்தப்பட்ட உத்திகள் மற்றும் முடிவுகளைப் புரிந்து கொள்வதற்காக, பாதிக்கப்பட்ட மக்களால் கடந்த கால முயற்சிகளில் உருவாக்கப்பட்ட ஆவணங்கள் துணை சட்டவியலாளருக்கு முக்கியமானதாகும். இந்த தரவுகள் தீர்வுக்கான சாத்தியமுள்ள தடத்தினை வரைவதற்கு துணை சட்டவியலாளருக்கு உதவக்கூடும். கடந்த காலத்தில் என்ன உத்திகள் வேலை செய்துள்ளன மற்றும் தற்காலச் சூழலில் எந்த தீர்வுகள் வேலை செய்யும் அல்லது செய்யாது என்பதை புரிந்துகொள்ள உதவுகின்றன. பணியில் ஏதேனும் நகல் மற்றும் வளங்கள் வீணாவதைத் தடுப்பதற்கும் அது உதவுகிறது. ஏற்கனவே செய்யப்பட்ட பணிகள் ஆற்றலுடன் பயன்படுத்தப்பட்ட தரவுகள் மற்றும் கடந்த காலத்தில் உருவாக்கப்பட்ட ஆவணங்களை துணை சட்டவியலாளர் பயன்படுத்திக்கொள்ளலாம்.

தளங்களுக்கு வருகைத் தருவது மற்றும் கடந்த காலங்களில் இந்த முயற்சிகளில் ஈடுபட்டிருந்த பல்வேறு செயல்பாட்டாளர்களுடன் பேசுவதன் மூலம் இந்த தகவலை துணை சட்டவியலாளர் சேகரிக்கலாம்.



குஜராத் தின் வாய்பில் பாதிக்கப்பட்ட சமூகத்தின் தலைவருடன் துணை சட்டவியலாளர் உரையாடுகிறார்.

பிரச்சனை அறிக்கையை வரைவித்தல்

பிரச்சனை அறிக்கை என்பது வழக்கிற்கான காரணத்தை இரண்டொரு வாக்கியங்களில் விவரிக்கிறது. பாதிக்கப்பட்ட சமூகங்களால் எதிர்கொள்ளப்படும் குறிப்பான தாக்கங்களை சுருக்கமாக விவரிக்கும் ஒரு பிரச்சனை அறிக்கையை துணை சட்டவியலாளர் வரைகிறார். சட்டவியலாளர்களுக்கு கிடைக்கப் பெறும் சட்ட அறிவின் உதவியுடன், அவர் இந்தத் தாக்கங்கள் மற்றும் ஒன்று அல்லது பல விதிமீறல்கள் அல்லது சுற்றுச்சூழல் இணக்கமில்லாமையுடன் தொடர்புகளை ஏற்படுத்துகிறார். அது தாக்கத்தை ஏற்படுத்துகிற சட்டவிதி மீறலை யார் செய்கிறார்கள் என்பதையும் அது ஏற்படுத்துகிறது.

இந்த வழக்கினை மேற்கொண்டு நகர்த்துவதற்கு தாக்கம் பற்றிய தெளிவான விளக்கத்துடனும், நிர்வாக நடவடிக்கை எடுக்கப்படக்கூடிய ஒரு குறிப்பிட்ட நிறுவனத்தின் தொடர்புடைய இணங்காமையுடனும் இந்த பிரச்சனை அறிக்கையை வரைவது மிகவும் முக்கியமானதாகும். துணை சட்டவியலாளர்கள் மற்றும் சமுதாயப் பங்குதாரர்கள் பிரச்சனைக்கு ஆதரவான ஆதாரங்களைத் திரட்டுவதற்கும், மிகவும் பொருத்தமான நிறுவனங்களை அணுகுவதற்கும் அவர்களிடமிருந்து சிறப்பாக சாத்தியமுள்ள தீர்வினைக் கோருவதற்கும் இந்த அறிக்கை உதவுகிறது..



மியன்மாரில், பிரச்சனை அறிக்கையை வரைவிப்பதில் பணியாற்றும் துணை சட்டவியலாளர் திட்டக் குழு உறுப்பினர்கள்.



பிரச்சனை அறிக்கையை வரைவித்தல்

கடலோர ஒழுங்குமுறை மண்டலத்தில் (CRZ) அபாயகரமான இராசயன சேமிப்பு

கட்சில் உள்ள ஒரு சுற்றுச்சூழல் நீதி துணை சட்டவியலாளர் ஒரு வழக்கின் மீது பணியாற்றினார், அதன் பிரச்சனை அறிக்கையானது "சம்பந்தப்பட்ட நிறுவனத்தால் CRZ-NRZயில் உருவாக்கப்பட்டுவரும் அபாயகரமான இராசயனங்களுக்கான சேமிப்பு ஆலை மீதான துறைமுகத்தின் வசிப்பவர்களின் உயிர் மற்றும் உடல்நலத்துக்கு ஆபத்தினைக் கொண்டிருக்கிறது" என்பதாகும். "இந்த பிரச்சனை அறிக்கை மிகத் தெளிவான வகையில், அதன் சட்டவிரோத அமைவிடம் மற்றும் அதன் சாத்தியமுள்ள தாக்கத்தை ஒன்றாக வைத்துள்ளது. கடலோர ஒழுங்குமுறை மண்டலம் (CRZ) என்பது இந்தியக் கடலோரத்தில் ஒழுங்குப்படுத்தப்பட்ட வளர்ச்சிக்காக பிரிக்கப்பட்டுள்ள ஒரு பகுதியாகும். வளர்ச்சியில்லா மண்டலம் (NDZ) என்பது ஊசணுக்குள் எந்த வளர்ச்சியும் தடை செய்யப்பட்டுள்ள பகுதியாகும். இந்த அறிக்கையானது இந்தத் திட்டத்தின் அமைவிடம் சட்டப்பூர்வமாக தடை செய்யப்பட்ட மண்டலத்தையும் இந்தத் திட்டத்தினால் பாதிக்கக்கூடிய சமுதாயத்தையும் குறிக்கிறது.

°அவர்களின் முயற்சிகள் சில வெற்றிகளைக் கொண்டிருக்கக்கூடுமானால் CHILL காரணி அல்லது முக்கியமான ஐந்து அளபுருக்களைப் பயன்படுத்தி தாங்கள் பணியாற்றுவதற்கான வழக்குகளை துணை சட்டவியலாளர்கள் முன்னுரிமைப்படுத்தலாம்.

சமுதாயப் பங்குதாரர்கள் அல்லது வாடிக்கையாளர்கள்

இந்த வழக்கு சமுதாயப் பங்குதாரர்கள் அல்லது வாடிக்கையாளர்களை கொண்டிருக்கிறது. இவை பொதுவாக ஒரு பொது பிரச்சனையினால் பாதிக்கப்பட்ட மக்களின் ஒரு குழுவாகும். இந்த குழு துணை சட்டவியலாளர்களுடன் கூட்டாகப் பிரச்சனைக்கு தீர்வு காண்பதற்கு பொறுப்பேற்றுள்ள ஒரு குழுவாகும்..

வரலாறு

முதன்மையாக பாதிக்கப்பட்ட சமுதாயங்கள் தங்களுக்குத் தாங்களே சில தீர்மானத்தை செய்து கொண்ட வழக்குகள் தேர்ந்தெடுக்கப்படுகின்றன. இது நீதிமன்றங்கள் அல்லது வேறு ஏதேனும் வகைகளைப் பயன்படுத்தி, ஒரு சமூகத் தொண்டு நிறுவனத்தின் மூலமாக இருக்கலாம். அவசரகாலங்கள், பேரிடர்கள் அல்லது குறிப்பாக சிக்கலான அல்லது விதிவிலக்கான வழக்குகளுக்கு இதற்கான விதிவிலக்குகள் இருக்கலாம். .

தாக்கம்

பாதிக்கப்பட்ட மக்களுடைய எண்ணிக்கையிலும் அல்லது நன்மை அடையக்கூடிய நபர்களின் எண்ணிக்கையிலும் ஒரு பெரிய தாக்கத்தை ஏற்படுத்தக்கூடிய வழக்குகள் முன்னுரிமை அளிக்கப்படுகின்றன.

இடஅமைவு

வழக்குகள் துணை சட்டவியலாளரின் அருகாமையில் அல்லது உள்ளூர் பகுதியிலேயே தேர்ந்தெடுக்கப்படுகின்றன அதனால் வழக்கமான தள வருகைகள் மற்றும் பின்தொடர்ச்சி கூட்டங்கள் மூலம் பாதிக்கப்பட்ட சமுதாயத்துடன் தொடர்பினை அவரால் பராமரிக்க முடியும்.

சட்டக் கொக்கி

தங்களுக்கு ஆதரவளிக்கும் நேரடியான சட்டவிதிகளைக் கொண்டிராத ஒன்றுடன் ஒப்பிடும் போது தாக்கங்களுக்குத் தீர்வு காண்பதற்கு ஒரு தெளிவான சட்டக் கொக்கியை (ஒரு விதிமீறல், அல்லது சட்டங்கள், நிர்வாக நடைமுறை அல்லது நீதித்துறை உத்தரவுகளுக்கு இணங்காமையினால் விளைவான போன்றவை) கொண்டிருக்கும் வழக்குகள் முன்னுரிமைப்படுத்தப்படுகின்றன. எனினும், சில சூழ்நிலைகளில், ஒரு புதிய சட்டம்/சட்ட விதிகள் அல்லது ஏற்கனவே உள்ள விதிகளில் திருத்தங்களை பரிந்துரைப்பதற்காக இந்த வழக்குகளில் இருந்து சேகரிக்கப்பட்ட ஆதாரத்தைப் பயன்படுத்துவது நோக்கமாக இருந்தால் ஒரு தெளிவான சட்டக் கொக்கி இல்லாத வழக்குகள் முன்னுரிமைப்படுத்தப்படும்..

சில

3.2 வழக்கு ஆவணப்படுத்தல்

துணைசட்டவியலாளர்களின் பணியின் மிக முக்கிய அம்சம் ஒவ்வொரு வழக்கையும் ஆவணப்படுத்தவதாகும். ஒவ்வொரு வழக்கும் ஒரு வழக்கு கண்காணிப்பு படிவத்தைக் கொண்டிருக்க வேண்டும்,அதில் சட்டவியலாளர்கள் தங்கள் வழக்குகளை மற்றும் செயல்பாடுகளை ஆவணப்படுத்த வேண்டும். எடுக்கப்பட்ட நடவடிக்கைகளின் விவரங்கள் மற்றும் நியாயப்படுத்துதல் நடவடிக்கைப் பதிவேட்டில் ஒவ்வொரு வழக்கு கண்காணிப்பு படிவத்தின் இறுதியில் ஆவணப்படுத்தப்பட வேண்டும். வழக்கு கண்காணிப்பு படிவம் மற்றும் நடவடிக்கைப் பதிவு ஒவ்வொரு முறையும் வழக்கினைத் தீர்ப்பதற்காக எடுக்கப்பட்ட நடவடிக்கையுடன் புதுப்பிக்கப்பட வேண்டும். நடவடிக்கையின் முடிவுகளும் பதிவு செய்யப்பட வேண்டும். பொதுவாக,

வழக்கில் எடுக்கப்பட்ட ஒரு நடவடிக்கைக்கும் வழக்குப் படிவம் மற்றும் நடவடிக்கை பதிவேட்டில் அதனை பதிவு செய்வதற்கும் இடையே ஒரு நாளைக்கு மேல் தாமதம் இருக்கக் கூடாது. ஒரு வழக்குத் தேர்ந்தெடுக்கப்பட்ட நாளில் இருந்து அது முடியும் வரை ஆவணப்படுத்தல் நிறைவு செய்யப்பட வேண்டும். அது துணை சட்டவியலாளர்களுக்கு முக்கியம் என்பதால் இந்த இலக்கிற்கு தங்கள் பணி நேரத்தில் போதுமான நேரத்தை முறையாக அவர்கள் ஒதுக்க வேண்டும்.

வழக்குப் பின்தொடர்தல் படிவம்

வழக்கு பின் தொடர்தல் படிவம் பாதிக்கப்பட்டக் குழுக்கள், பிரச்சினைகளின் விவரங்கள், சமுதாயப் பங்குதாரர் அல்லது வாடிக்கையாளர் குழு, வழக்கில் இதுவரை செய்யப்பட்டுள்ளவை பற்றிய தகவல்கள் அல்லது துணை சட்டவியலாளர்களால் மற்றும் சமுதாயப் பங்குதாரர்களால் அல்லது வாடிக்கையாளர்களால் தீர்வுக்காக எடுக்கப்பட்டுள்ள நடவடிக்கைப் பற்றிய தகவல்களைப் பதிவு செய்வதற்கு உதவும். இந்த நடவடிக்கைகளுக்கு சம்பந்தப்பட்ட முகமைகளால் எவ்வாறு பதிலளிக்கப்பட்டுள்ளன மற்றும் அவர்களின் பின்தொடர்தல் திட்டம் ஆகியவற்றையும் பதிவு செய்கின்றன.

வழக்கு பின்தொடர்தல் படிவம் பின்வரும் நோக்கங்களுக்கு சேவையாற்றுகிறது.

1

பரிந்துரைக்கப்பட்ட வரிசையில் நிரப்பப்பட்டால், வழக்குக் கண்காணிப்புப் படிவம் ஒரு படிப்படியான செயல்முறையை வழக்குத் தேர்ந்தெடுத்தல் மற்றும் தீர்வு காண்பதில் தருகிறது.

2

ஒரு வழக்கைத் தீர்க்கும் வழிமுறைகளை பின்பற்றுவதற்கான வழித்தடங்களின் முதல் தொகுப்பை துணை சட்டவியலாளர்களுக்கு அளிக்கிறது.

3

வழக்கை முடிக்கும் நேரத்தில், வழக்கு கண்காணிப்பு படிவம் தனது நடவடிக்கைகள் மற்றும் அதன் தீர்மானத்தைபிரதிபலிக்க துணை சட்டவியலாளர்களுக்கு உதவுகிறது

4

சட்டவியலாளர் வழக்குப்பணியை மதிப்பீடு செய்வதற்கும் இந்த வழக்கினை எவ்வளவு சிறப்பாக செய்வது என்பதை தொடர்ச்சியாக அறிந்து கொள்வதற்கும் வழக்கு கண்காணிப்புப் படிவம் ஒரு அடிப்படையாகும்.

5

சட்டம், அதன் செயலாக்கம், அதன் முடிவுகள், அதோடு சமுதாயங்கள் மீதான அதன் தாக்கங்கள் மற்றும் அவர்களுக்கு மிகவும் தேவைப்படுகிற தீர்வுகள் தொடர்பான கொள்கைகள் செய்திகளின் வெவ்வேறு வகைக்கான ஆதாரங்களை உருவாக்கவும், உதவும் வழக்குத் தொடர்பான தகவல்கள் வளங்களை அது கொண்டிருக்கிறது.

Case Tracking Form- Environment Justice Program 2017

ELC Name/Code: _____ District/Taluka: _____ Verification Date: ____/____/____ after 3 months of date of end of
 Complaint Registration Date: ____/____/____ Closure Date: ____/____/____

CP Type	# Male	# Female
Community		
Women's group		
Panchayat		
Any		
Other		

Name of the Community Partner (CP) Group (if any- eg. Durga Self Help Group, Jampani Panchayat, Sagar Fishermen Association)

(Attach a list of name, address & phone no. of all CPs Mention # CP who are repeat CPs in the adjacent Livelihood/Occupation (give numbers in the space provided)

Repeat from earlier cases: _____
 Repeat from ongoing cases: _____

How did the CP know about the ELC? Training/Referral/Any other
 Why did the CP approach the ELC? Lack of time/Lack of resources/Seeks support in visiting institutions/Don't know how else to pursue the case/Any other

Self Employed
 Student
 Unemployed
 Any other: _____

NTFP collector

Fish Trader
 Government Employee
 Professional

வழக்கு கண்காணிப்புப் படிவம் என்பது ஒரு வழக்கினைத் தேர்ந்தெடுப்பதற்கும் அதற்கு தீர்வு காண்பதற்குமான பொருத்தமான அனைத்து தகவல்களைக் கொண்டிருக்கும் ஒரு ஆவணமாகும். ஒரு முழு வழக்கு கண்காணிப்பு படிவத்தின் ஒரு வடிவத்தை <https://namati.org/resources/case-form-environmental-justice-india/>-ல் இருந்து பதவிறக்கம் செய்து கொள்ளலாம்.

இந்தப் படிவத்தை உங்கள் பணிச்சூழல் மற்றும் வழக்குகளின் வகைகளுக்குப் பொருந்துமாறு திருத்திக்கொள்ளலாம்.

3.3

வழக்குப் பகுப்பாய்வு மற்றும் நடவடிக்கை

வழக்கிற்கான ஒரு புறநிலைப் புரிதலை துணை சட்டவியலாளர், விசாரணைகள் மற்றும் தொடர்புடைய தகவல்களை சேகரிப்பதன் மூலமாக உருவாக்குகிறார். அது பிரச்சனைக்குரிய இடத்திற்கு பல்வேறு வருகைகளை செய்வது, பிரச்சனையின் சூழ்நிலை அல்லது விவரங்களை தெரிந்த பிற சமுதாயங்கள் அல்லது தனிநபர்களுடன் பேசுவது, உள்ளூர் செய்தித்தாள் மற்றும் தொலைக்காட்சி செய்திகள் பார்ப்பது மற்றும் தொடர்புடைய சட்டங்கள் மற்றும் கொள்கைகளை வாசிப்பது மூலம் செய்யப்படுகின்றது.

சில வழக்குகளில், இந்த நிலையில் மேலும் அதிக தகவல்களைக் கிடைக்க பெறுவதன் மூலம், பிரச்சனை அறிக்கைத் திருத்தப்பட வேண்டியிருக்கலாம். பிரச்சனை அறிக்கையை புதிய தகவல்களின் அடிப்படையில் மறுஆய்வு செய்து திருத்துவது ஒரு நல்ல நடைமுறையாகும் மற்றும் துணை சட்டவியலாளர்கள் அல்லது சமுதாய பங்குதாரர்கள்/வாடிக்கையாளர்களுக்கு எந்த வகையிலும் தோல்வியைப் பரிந்துரைப்பதில்லை. சேகரிக்கப்பட்ட அனைத்து தகவல்களின் அடிப்படையில், துணை சட்டவியலாளர்கள் உத்திகளை உருவாக்கி வழக்கில் தீர்வுக்காக அணுகப்பட வேண்டிய நிறுவனங்களை அடையாளம் காண்கிறார்கள்.

வழக்கைப் பகுப்பாய்வு செய்தல்

கடலோர ஒழுங்குமுறை மண்டலத்தில் (CRZ) அபாயகரமான இரசாயன சேமிப்பு

பக்கம் 19ல் குறிப்பிடப்பட்டுள்ள துணை சட்டவியலாளரின் வழக்கினைப் பின்தொடர்கையில், அவர் நேர்காணல் நடத்திய போது, சேமிப்புக் கிடங்கின் கட்டுமானம் CRZ பகுதியில் நடைபெறுகிறது என்பதையும் உள்ளூர் மக்களைப் பாதிக்கிறது என்பதையும் கண்டறிந்தார். தள வருகையின் போது கிடங்கின் அருகில் ஒரு பள்ளி இருப்பதையும் அவர் கண்டறிந்தார், எனவே மிதா துறைமுக வாசிகளோடு பள்ளிக் குழந்தைகளின் உயிர்களுக்கும் ஆபத்தினைக் கொண்டிருக்கிறது. இது வழக்கின் தாக்கத்தை கணிசமான அளவு அதிகரித்தது. கடந்த காலத்தில் உள்ளூர் வாசிகள் தங்கள் கவலைகளை மாவட்ட ஆட்சியரிடம் எழுப்பியுள்ளனர் என்பதையும் அவர் அறிந்து கொண்டார்.

இந்தத் திட்டத்தில் தகவல் சேகரிப்பதன் மூலம் ஒரு இந்த வழக்கிற்கான ஒரு முக்கிய முன்னேற்றம் வந்தது. துணை சட்டவியலாளர் திட்டத்திற்கு வழங்கப்பட்ட சுற்றுச்சூழல் ஒப்புதல் கடிதத்தைப் படித்த போது, திட்ட விண்ணப்பத்தில் குறிப்பிடப்பட்டுள்ள திட்டத்திற்கான இடம் மற்றும் அதற்கடுத்த அனுமதிக்க கடிதம் திட்டம் நடந்து வரும் இடத்திலிருந்து வெவ்வேறானவை என்பதை கண்டறிந்தார். எனவே, இந்த வழக்கு CRZ விதிமீறல் மட்டுமல்லாமல், திட்டத்திற்கு சுற்றுச்சூழல் அனுமதி வழக்கப்பட்டதன் அடிப்படையிலும் பொய்யான தகவலும் கூட..




குஜராத்தில் CRZ சட்டத்தினை மீறி வளர்ச்சியில்லா மண்டலத்தில் இரசாயன சேமிப்பு ஆலை

குஜராதில் காங்கிரஸ் பண்ணைகளில் ஒரு நிலக்கரி ஆலையிலிருந்து வரும் தூசுகளின் தாக்கத்தை ஒரு துணை சட்டவியலாளர்கள் விசாரிக்கிறார்கள்.

துணை சட்டவியலாளர்கள் வழக்குகளைத் தீர்ப்பதற்காக பல உத்திகளை பயன்படுக்குகிறார்கள் மற்றும் ஒரு வழக்கில் ஒன்றும்


அதிக
உண்
சுற்ற
இருக்
ஈடுபடு
செயல்
மீது
வழங்
பயிற்
சட்ட
பிரச்ச
பங்கு
விவா
இந்த
வெளி
உரு
நிறை



திட்டம் உள்ளடக்குகிறது.

சட்டங்களை உருவாக்குவதில் விழிப்புணர்வு

நீதி பிரச்சனைகளுக்கான மூலக் காரணங்களை அடையாளம் கண்டு தீர்வு காண்பதற்கும் தீர்வுகளைக் கோருவதில் பாதிக்கப்பட்ட சமுதாயங்களிடமிருந்து தகவலளிக்கப்பட்ட பங்கேற்பினை உருவாக்குவதற்காகவும் சட்டப்பூர்வ பயிற்சிகள் குறிப்பாக பயனுள்ளவை. சட்டப்பூர்வ அதிகாரமளித்தலுக்கான மையத்தில் அநீதியைத் தடுக்க அல்லது தீர்வுகாண்பதற்காக பொருள்படுகிற தொடர்புடைய சட்டங்களில் சமுதாயங்களின் அறிவை உருவாக்குவது. உதாரணமாக, கர்நாடகாவின் (இந்தியா) உத்தர கன்னடாவில் உள்ள துணை சட்டவியலாளர்கள் உள்ளூர் மீனவ சமுதாயங்களில் இருந்து பல தனிநபர்களால் அணுகப்பட்டார்கள். கடலோர நிலங்களில் தங்கள் வீடுகளைக் கட்டுவதற்கான அனுமதியைப் பெறுவதற்காக துணை சட்டவியலாளர்களின் உதவியை அவர்கள் கோரினார்கள். முதல் ஐந்தாறு வழக்குகளுக்கு, விண்ணப்பங்களை நிரப்பவும் CRZயின் அனுமதியைப் பெறுவதற்கும் தங்கள் சமுதாயப் பங்குதாரர்கள் அல்லது வாடிக்கையாளர்களுக்கு உதவினார்கள். சமுதாயத்தில் பலரும் இந்தப் பிரச்சனையை சந்திக்கிறார்கள் / சந்திக்கக் கூடும் என்பதை உணர்ந்து, சட்டம் பற்றிய விழிப்புணர்வினை ஏற்படுத்துவதற்கு குழு முடிவு செய்தது. ஒரு வீட்டுக்கான CRZ அனுமதியைப் பெறுவதற்கான செயல்முறைக்கான விழிப்புணர்வுள்ளவர்களாக மீனவ சமுதாயத்தை ஆக்குவதற்காக வாசிக்கும் புத்தகங்களை துணை சட்டவியலாளர்கள் விநியோகித்தனர். இந்த செயல்முறைகள் பற்றிய விழிப்புணர்வு எழுப்பப்பட்டது, வீட்டுக்கான அனுமதி வழக்குகளை இனி ஒரு போதும் துணை சட்டவியலாளர்கள் எடுக்க வேண்டியிருக்கவில்லை. மாறாக, அவர்கள் தொலைபேசி வழியாக புதிய சமுதாயப் பங்குதாரர்களுக்கு அல்லது வாடிக்கையாளர்களுக்கு ஆலோசனை வழங்கினார்கள் மற்றும் அவர்களுக்கு அச்சிடப்பட்ட புத்தகத்தை பரிந்துரைத்தார்கள். துணை சட்டவியலாளர்கள் சமுதாயப் பங்குதாரர்கள்/வாடிக்கையாளர்களுடன் அவர்களின் வழக்குகளில் வேறு சிக்கல்கள் இருந்தால் மட்டுமே CRZ அலுவலகங்களுக்கு சென்றார்கள்..



கர்நாடகாவில் சட்டங்களை விளக்கும் கவரோட்டிகளை துணை சட்டவியலாளர் ஒட்டுகிறார்.

தகவல் சேகரிப்பு மற்றும் ஆதார உருவாக்கம்

வழக்குகளை கையாளும் சட்டவியலாளர்களுக்கான முக்கியமானப் பணி தகவல்களை சேகரித்தல் மற்றும் ஆதாரங்களை உருவாக்குதலாகும். ஒரு துணை சட்டவியலாளரும், சமுதாயப் பங்குதாரர்களும் அவர்களிடம் வழக்கிற்கான முக்கிய தகவல் மற்றும் விதிமீறல்/இணக்கமில்லாமைக்கான ஆதாரம் இருந்தால் அரசு அமைப்புகள், தவறு செய்யும் தரப்புகள், ஊடகம் அல்லது சமுதாயத்தால் முக்கியமாக எடுத்துக்கொள்ளப்படுவார்கள். அவர்கள் தகவல்கள் மற்றும் ஆதாரங்களை புகைப்படங்களாக, வரைபடங்களாக, குளோபல் பொசி'னிங் சிஸ்டம் (GPS) ஆள்கூறுகளாக, அரசாங்க சுற்றறிக்கைகள், செய்தித்தாள்/தொலைக்காட்சி செய்திகள், மற்றும் கல்விசார்/அரசு ஆவணங்களாக/ஆய்வுகளாக/அறிக்கைகளாக சேகரிக்கலாம். ஒரு குறிப்பிட்ட சட்டத்திற்கு இணங்காமை அல்லது விதிமீறல் காரணமாக ஏற்பட்ட தாக்கத்தை சேகரித்த ஆதாரங்கள் நிரூபிக்க வேண்டும். காரண உறவுகள் சித்திரிக்கப்பட வேண்டும். துல்லியமான ஆய்வு என்பது சுற்றுச்சூழல் நீதிப் புகார்களுக்கு ஆதரவானது தெளிவான ஆதாரங்கள் மூலம் உருவாக்கப்படுவதற்கான ஒரு முறையாகும்.

சில வழக்குகளில் இணக்கமில்லாமை அல்லது சட்டத் தரங்களுக்கு எதிராக தாக்கங்கள், கேடுக்கான ஆதாரங்கள் அல்லது சேதத்தைக் காட்ட இயலவில்லை என்றால், அது இயன்றளவு பல்வேறு உண்மை விவரங்களுடன் வழங்கப்பட வேண்டும், அதனால் சம்பந்தப்பட்ட நிறுவனத்திற்கு எதிராக புகார் பதிவு செய்யப்படலாம்.



ஒடிசாவில் ஒரு இருப்புத் தாது சுரங்கத்தின் அருகில் ஆழ்ந்துபடுகையில் கழிவினைக் ஒரு பெண் காட்டுகிறார்

ஆதாரத்தை உருவாக்குவதற்கான தகவல்களுக்கு, துல்லியமாக ஆராய்தல் ஆய்வுமுறைமையை தரவிறக்கம் செய்யும். குறிப்பு: <https://namati.org/wp-content/uploads/2016/06/Groundtruthing-methodology-note.pdf>



ஒடிசாவில் சுரங்கத் தாக்கங்களால் பாதிக்கப்பட்ட மக்களை துணை சட்டவியலாளர்களும் சமுதாய பங்குதாரர்களும் சந்திக்கிறார்கள்

திட்டமிட்ட விவாதங்கள்

துணை சட்டவியலாளர்கள் பாதிக்கப்பட்ட சமூகத்தினருக்காக அல்லாமல் அவர்களுடன் பணியாற்றுகிறார்கள். இலக்கு பாதிக்கப்பட்ட சமுதாயங்களுக்கு அவர்களின் பிரச்சனைகளுக்கு தீர்வு காண்பதல்ல, சமுதாயத்தில் சட்டங்களை அறிந்து கொள்ளுதல் மற்றும் பிரச்சனைக்கான தீர்வுகளின் திறனை உருவாக்குவதுமாகும். இந்த கற்றல் வழக்கில் கூட்டாக செயல்படுவதன் மூலம் மட்டுமே அடைய முடியும். வழக்கிற்கான ஒவ்வொரு நடவடிக்கையும் ஒரு திட்டமிட்ட செயல்முறை மூலமாக விவாதிக்கப்படுகிறது, வழக்குகளை எவ்வாறு முன்னெடுத்து செல்வது என்பதற்கான முடிவுகளை திட்டமிடுதல் விளைவிக்கும்.

ஆற்றல்மிக்க தொடர்புடைய திட்டமிடுதல்களுக்கு, துணை சட்டவியலாளர்கள் வழக்கின் மீதான தேவைப்படும் அனைத்து பின்புலத் தகவல்களையும், தன்னால் அணுக முடிந்த புதிய தகவல்களையும் மற்றும் வெவ்வேறு தீர்வுகளுக்கு சாத்தியமுள்ள தடங்களையும் சமுதாயக் குழுக்களுக்கு அல்லது வாடிக்கையாளர்களுக்கு வழங்குகிறார். வாடிக்கையாளர் குழுக்கள் அல்லது சமுதாயப் பங்குதாரர்கள் வழங்கப்பட்டுள்ள தகவல்கள் மீது திட்டமிடுகிறார்கள் மற்றும் பல்வேறு நடவடிக்கைகளின் சாதக பாதகங்களை ஆராய்கிறார்கள். இந்த திட்டமிடுதல்கள் ஒரு நிலையான இடத்தில் அதிகபட்ச பங்கேற்பாளர்கள், அனைவரும் இல்லையென்றாலும் பாதிக்கப்பட்ட உறுப்பினர்கள் பங்கேற்கும் வகையில் செய்யப்படுகின்றன, விவாதங்கள் நன்கு விவரிக்கக்கூடிய சொற்றடர்களிலும், கட்டளைகளில் அல்லது சொல்லாட்சி விரிவுரைகளிலும் ஊக்குவிக்கப்படுகின்றன. இந்த விவாதங்கள் சமுதாயத்தின் அறிவினை உருவாக்குவதற்கும் அதோடு பிரச்சனையை விவாதிப்பதற்கான திறனை, வளர்ப்பதற்கும் சாத்தியமுள்ள தீர்வுகள் மற்றும் செலவுகள் மற்றும் பயன்கள் மீதான கிடைக்கப் பெறும் தேர்வுகளுக்காகவும் முக்கியமானவை. இந்த விவாதங்கள் மூலமாக, துணை சட்டவியலாளர்கள் திட்டமிட்ட அல்லது பங்கேற்பு சுதந்திரத்தை செயல் விளக்கப்படுத்துகிறார்கள்.



குஜராதில் ஒரு குழாய் கசிவை ஆய்வு செய்யும் மாக கட்டுப்பாட்டு வாரிய அதிகாரிகளுடன் துணை சட்டவியலாளர்

அதிகாரிகள் மற்றும் நிறுவனங்களை அணுகுதல்

சுற்றுச்சூழல் வாரியம், வருவாய் அலுவலகம், மாவட்ட ஆட்சியர் அலுவலகம் அல்லது மீன்வளத் துறை போன்ற நிறுவனங்களை அணுகுவதற்கு தங்கள் வாடிக்கையாளர் மற்றும் சமுதாயப் பங்குதாரர்களுக்கு துணை சட்டவியலாளர்கள் உதவுகின்றனர். இந்த உதவி என்பது இடத்தை கண்டறிவதையும் இந்த அலுவலகங்களின் அலுவலக நேரத்தை அல்லது தொடர்பு விவரங்களை கண்டறிவதையும் பொருள்படுத்தும். அது கடிதங்கள் வரைவது, புகார்கள் எழுதுவது, RTI விண்ணப்பங்களை நிரப்புவது, அலுவலக வருகைகள் மற்றும் தொலைபேசி அழைப்புகள் செய்வதை ஈடுபடுத்தும். நேரம் மற்றும் திறன்கள் மற்றும் அறிவு உருவாக்குதலுடன், இந்த உதவிக்கான தேவை குறையும் மற்றும் வெறும் பரிந்துரைகள் மற்றும் தொடர்பு விவரங்களை வழங்குவது மட்டும் இந்த நோக்கத்திற்கு போதுமானதாக இருக்கும். பொதுவாக, அருகில் உள்ள சாத்திமயமான நிறுவனத்தில் இருந்து தீர்வுக்கு முயற்சிக்கப்பட வேண்டும் (ஏற்கனவே முயன்றிருக்காவிட்டால்). உதாரணமாக, பஞ்சாயத்து (கிராமக் குழு) மற்றும் நகராட்சி போன்ற கிராம நிலை/உள்ளூர் நிலை அமைப்புகள் முதலில் தொடர்பு கொள்ளப்பட வேண்டும், அதைத் தொடர்ந்து பகுதி, மாவட்டம், மாநிலம் மற்றும் பிறகு தேசிய அளவில் தொடர்பு கொள்ள வேண்டும். எனினும், தாக்கத்தினைப் பொறுத்து பிரச்சனையின் நோக்கம் அல்லது குறிப்பிட்ட உத்திமுறைக் காரணங்களுக்கு, இந்த வரிசையில் நிறுவனத்தின் உயரதிகாரிகளைத் தொடர்பு கொள்வது மிகவும் பயனுள்ளதாக இருக்கும்.

பிரச்சனைக்கு அல்லது அதன் தீர்வுக்கு தெளிவான தேர்வாக அல்லது நேரடியான பொறுப்பாக இல்லாத அந்த நிறுவனங்கள் அல்லது சட்டங்கள் மூலமாகவும் தீர்வு சாத்தியமானதாக இருக்கும். உதாரணமாக, கழிமுக கழிவுகளை சேகரிப்பவர்களுக்கான காப்பீட்டினைப் பெறுவதைப் பொறுத்தவரையில், மாநில மீன்வளத் துறைத் தவிர, மனிதவளங்களை, சிறுபான்மையினர் மற்றும் குழந்தை மற்றும் பெண்கள் மேம்பாட்டினை கையாளும் துறைகளும் அணுகப்படலாம். அதே போல, குழாய் திட்டத்தின் தாக்கங்களுக்கு தீர்வு காண்பதற்கு, குழாய்பாதைகள் தொடர்புடைய ஒரு குறிப்பிட்ட நில கையகப்படுத்துதல் சட்டம் நடைமுறைக்கு கொண்டு வரப்பட்டது.

நிறுவனக் கூட்டாளிகளை அடையாளம் காண்பது

வழக்குத் தீர்வுக்கான ஆரம்ப கட்டங்களில், வழக்கின் தீர்வுக்கு உதவக்கூடிய நிறுவனங்களை அடையாளம் காண்பது மிகவும் பயனுள்ளதாக இருக்கும். இந்த நிறுவனங்கள் பிரச்சனையை உண்டாக்குகிற/கண்டும் காணாமல் இருக்கிற நேரடிப் பொறுப்புள்ள நிறுவனங்களில் இருந்து மாறுப்பட்டவை. எனினும், இது ஒரு குறிப்பிட்ட சமுதாயத்தினர் அல்லது மக்கள் குழுவின் நலனுக்கு பொறுப்பாக இருக்கக் கூடும். (எ.கா., மீன்வளத்துறை, பெண்கள் மற்றும் குழந்தை மேம்பாட்டுத் துறை, அல்லது பழங்குடி விவகாரங்களுக்கான அமைச்சகம்). சில நேரங்களில், ஒரு நிறுவனத்தினை அதன் சட்டவரம்புகள் தாக்கம் ஏற்பட்டுள்ள பகுதிக்கான வழக்கு இருப்பதால் அதை காட்சிக்குள் கொண்டுவரலாம். உதாரணமாக, வனம் / கடலோர நிலத்தில் நகராட்சிக் குப்பைகளைக் கொட்டுவது, அருகில் உள்ள கிராம மக்களுக்கு அசௌகரியத்தை ஏற்படுத்துவது தவிர, குப்பைக் கொட்டும் இடம் சட்ட வரம்புக்குள் வரக்கூடிய வனத் துறைக்கு அல்லது கடலோர மண்டல மேலாண்மை ஆணையத்திற்கு ஒரு பிரச்சனையாக ஆகலாம். அத்தகைய நிறுவனங்கள் வழக்கில் கூட்டாளிகளாக சேர்ந்து, வழக்கிற்கு விரைவாகவும் எளிதாகவும் தீர்வு கிடைக்க உதவலாம்

இந்தியாவில் செய்யப்படும் பணிகளுக்காகப் பயன்படுத்தப்படும் சில நிறுவனங்கள் பின்வருமாறு, துணை சட்டவியலாளர்களால் பயன்படுத்தப்படக் கூடிய மேலும் பல நிறுவனங்கள் உள்ளன. .

பஞ்சாயத்து

மம்லாத்தார் (உள்ளூர் நில வருவாய் அதிகாரி)

மாவட்ட ஆட்சியர்

மாவட்ட நிலை கடலோரக் குழு

வணிகத்துறை

மீன்வளத் துறை

பிராந்திய அல்லது மாநில மாசுக்கட்டுப்பாட்டு வாரியம்

பிராந்திய அல்லது மாநில கடலோரப் பகுதி மேலாண்மை ஆணையம்

சுற்றுச்சூழல், வனம் மற்றும் பருவநிலை மாற்ற அமைச்சகம்




சமுதாய பங்கேற்பு அமைப்புகளுடன் இணைந்து செயல்படும் வழக்கறிஞரின் உதவியாளர் சத்திஸ்கரில் ஏற்பட்டுள்ள காற்று மாசு குறித்து ஒரு புகாரை அளிக்க உள்ளார்.

மனுக்கள்/புகார் கடிதங்களை வரைதல்

மற்றொரு முக்கியமான நடவடிக்கை வாடிக்கையாளர்கள் மற்றும் / அல்லது சமுதாய பங்குதாரர்களுடன் மனுக்கள் ∴ கடிதங்களை வரைவதாகும். இந்த நடவடிக்கை நிறுவனங்களை அணுகுவதற்கான ஒரு முன்னோடியாகப் பார்க்கப்படுகிறது. அதற்கு துவக்க நிலைகளில் துணை சட்டவியலாளர்களிடமிருந்து அதிக பணி தேவைப்படலாம். எனினும், ஒருமுறை வாடிக்கையாளர் அல்லது சமுதாயப் பங்குதாரர்கள் கடிதம் வரைவதற்கான திறன்களை மேம்படுத்திக் கொண்டதும், துணை சட்டவியலாளர்கள், கடிதங்களின் அடிப்படையாக உருவாகும் பொருளடக்கங்கள் அல்லது சமூக தகவல்களின் மீது ஆலோசனைகளை மட்டும் வழங்கலாம். உத்தர கன்னடாவில், துணை சட்டவியலாளர்களின் உதவியுடன், கிராமத்துவாசிகள் நகராட்சிக்கு அருகில் உள்ள குன்றின் மேல் திடக்கழிவுகளை கொட்டுவது தொடர்பாக ஒரு மனுவை சமர்ப்பித்துள்ளனர். இந்த குப்பை அருகில் உள்ள பகுதிகளையும் நீராதாரங்களையும் மாசுப்படுத்தியுள்ளது மற்றும் நோய் ஏற்படுவதற்கான ஆபத்தினைக் கொண்டுள்ளது.

சமுதாயங்களை பாதிக்கும் வழக்குகளை அல்லது பிரச்சினைகளைத் தீர்ப்பதற்காக வரையப்பட்ட கடிதங்கள் பொதுவாக ஒரு பிரச்சனை அறிக்கை, விவரங்களின் தன்மை மற்றும் பிரச்சினைக்கான வரலாற்றினையும் அதனால் பாதிக்கப்பட்டவர்களையும் கொண்டிருக்கும். அது இந்த கண்காணிப்புகளை நிரூபிப்பதற்காக உருவாக்கப்பட்ட அல்லது சேகரிக்கப்பட்ட ஆதாரங்களையும் அது உள்ளடக்கும். இறுதியாக, அது பிரச்சினையை தீர்ப்பதற்காக சம்பந்தப்பட்ட நிறுவனத்திடமிருந்து என்ன நடவடிக்கைகள் கோரப்பட்டன என்கிற விவரங்களையும் அது உள்ளிடலாம். பல சூழ்நிலைகளில், துணை சட்டவியலாளர்கள் மற்றும் வாடிக்கையாளர்கள் பிரச்சனையை நிரூபிப்பதற்கு அல்லது முதல் நடவடிக்கையாக பிரச்சனையை நிறுவனம் அறிந்து கொள்வதற்கு மட்டும் வழக்கினைத் தொடரலாம் மற்றும் அதன் பிறகு தொடர்ந்து வரும் வழக்கின் நிலைகளில் பரிந்துரைகளையும், கோரிக்கைகள் அல்லது தீர்வுகளை உள்ளடக்கலாம். பிற்சேர்க்கை 2ல் மாதிரி புகார் கடிதத்தைப் பார்க்கவும்.



கர்நாடகாவில் அவர்களின் புகாருக்கு உள்ளூர் அதிகாரிகள் அனுப்பியுள்ள அதிகாரப்பூர்வ பதில் கடிதத்தை துணை சட்டவியலாளர் மற்றும் சமுதாய பங்குதாரர் வாசிக்கின்றனர்

உள்ளூர் ஊடகத்திற்குத் தெரிவித்தல்

விதிமீறல்களுக்கான வழக்குகள் மற்றும் தொடர்புடைய தாக்கங்களை ஊடகத்திற்கு துணை சட்டவியலாளர் தெரிவிக்கலாம். எனினும், சூழ்நிலையின் அடிப்படையில் இதன் மீது எடுக்கப்பட வேண்டிய நடவடிக்கைத் தீர்மானிக்கப்படும். சில நேரங்களில், முன்கூட்டியே ஊடகத்திற்கு தெரிவிப்பது எரிச்சலை ஏற்படுத்தலாம் மற்றும் சம்பந்தப்படுத்த துறையை தடுத்துவிடலாம் மற்றும் அதை பகையுணர்வு கொண்டதாக ஆக்கலாம். பிற சூழ்நிலைகளில், சம்பந்தப்பட்ட நிறுவனத்திற்கு பாதிக்கப்பட்ட மக்கள் சார்பாக அழுத்தம் தருவதற்கு ஊடகம் பயனுள்ளதாக இருக்கலாம் மற்றும் விரைவான மற்றும் சிறப்பான தீர்வுகளுக்கு வழிவகுக்கலாம். பிரச்சனையை ஒரு முறை காட்டுவதற்கு பதிலாக ஊடகத்தின் கவனத்தை நிலையாக வைத்திருக்க விரும்பும் போது ஊடகத்தைத் தொடர்பு கொள்வதும் பயனுள்ளதாக இருக்கலாம். துணை சட்டவியலாளர்கள் ஊடகத்திற்கு தங்களின் வழக்குகள் பற்றி எழுதுவதற்கு நிறைய வாய்ப்புகளைக் கொண்டிருக்கின்றனர்.



கர்நாடகாவின் நில அபகரிப்பு வழக்கின் செய்தி அறிக்கை

சமரசம்

ஒரு தீர்வினை எட்டுவதில் இரண்டு அல்லது அதற்கு மேற்பட்ட தரப்புகளுக்கு இருக்கும் ஏற்பில்லாமை/முரண்பாட்டில் துணை சட்டவியலாளர்களால் உதவ முடியும். பேச்சுவார்த்தை அல்லது பிரதிநிதித்துவத்திற்கான உத்தியில் இருந்து சமரசம் வேறுபட்டதாகும். சமரசம் செய்யும் போது, ஒரு சார்வை எடுக்கமாட்டார், ஆனால் ஒரு நியாயமான சமநிலையான தீர்வினை இரண்டு தரப்புகளுக்கும் வழங்க முயற்சிப்பார். பேச்சுவார்த்தை அல்லது பிரதிநிதித்துவத்தில், ஒருவர் ஏற்கனவே ஒரு சார்பினை எடுத்து தேர்ந்தெடுத்துள்ள தரப்பு சார்பாக ஒரு தீர்வினை வழங்க முயற்சிப்பார். சமரசம் என்பது விவகாரத்துக்கு தீர்வு காண்பதற்கு ஏதுவானதாக தாக்கம் இருப்பதாக தோன்றினால், தீர்வுக்கான மலிவான மற்றும் விரைவான வகையாக இருக்கலாம். அது தவறிழைக்கும் தரப்புக்கு சந்தேகத்திற்கான சூழ்நிலை அல்லது பிரச்சனையை மீள்படுத்துவது அல்லது தீர்ப்பதற்கான ஒரு வாய்ப்பினையும் தருகிறது. உத்தர கன்னடாவில், ஒரு குஞ்சுப் பொரிப்பக கட்டுமானம் ஒரு சிற்றோடையைத் தடுத்துவிட்டது. இது CRZ சட்டத்தின் கீழ் ஒரு விதி மீறலாகும் மற்றும் அருகில் உள்ள வயல்களுக்கு நீர்வருவதைத் கட்டுமானம் தடுத்துவிட்டது. ஒரு துணை சட்டவியலாளர் குஞ்சுப் பொரிப்பக முதலாளி மற்றும் பாதிக்கப்பட்ட வயல்களின் விவசாயிகளுக்கு இடையே ஒரு கூட்டத்தை ஏற்பாடு செய்தார். இந்த விவகாரத்தில் விவசாயிகள் கவலை எழுப்புவார்கள் என்று குஞ்சுப் பொரிப்பக உரிமையாளர் எதிர்பார்க்கவில்லை. CRZ அலுவலகத்தில் விவசாயிகள் புகார் தெரிவித்துள்ளார்கள் என்று அறிந்த உடன், அவர் கட்டுமானத்தை இடிக்கவும் சிற்றோடைக்கான தடையை நீக்கித் தரவும் ஒப்புக்கொண்டார்.

விதிவிலக்கான சிரமமான அல்லது தீவிரமான வழக்குகளில், ஒரு துணை சட்டவியலாளர் ஒரு வழக்கினை ஒரு வழக்கறிஞருக்கு பரிந்துரைக்கலாம், அவர் தீர்வினைப் பெறுவதற்காக வழக்குத் தொடுப்பதைப் பயன்படுத்தலாம். தங்களின் ஆக்கப்பூர்வத் திறன் மற்றும் சூழ்நிலை அனுமதிப்பதன் அடிப்படையில் துணை சட்டவியலாளர்கள் பயன்படுத்தும் வேறு பிற உத்திகளும் உள்ளன..



கர்நாடகா புதிதாக உருவான பிவலேவ் சேகரிப்பாளர்களின் குழு கூட்டத்தை துணை சட்டவியலாளர் நடத்துகிறார்



ஒரிசாவில் வழக்கு உத்திகளை உருவாக்குவதற்காக தங்களின் களக் குறிப்புகளுடன் துணை சட்டவியலாளர்கள் பணியாற்றுகிறார்கள்

தாக்கத்தின் பிரச்சினை அல்லது இயல்பைப் பற்றிய முழுமையான புரிதல், அதற்குத் தீர்வு காண என்னவெல்லாம் ஏற்கனவே முயற்சிக்கப்பட்டது மற்றும் அதன் தோல்விக்கான காரணங்கள் ஆகியன ஒவ்வொரு வழக்கின் வழிமுறைகளைத் திட்டமிடுவதற்கான ஒரு முன்நிபந்தனையாகும்.

வாடிக்கையாளர்கள் அல்லது சமுதாய பங்குதாரர்களுடன் விவாதத்தில் நடவடிக்கைத் திட்டம் (மற்றும் செயல்பாட்டின் போது அதில் ஏதேனும் மாற்றங்கள்) முடிவு செய்யப்படுவதை துணை சட்டவியலாளர்கள் உறுதி செய்ய வேண்டும்.

முடிவுகளைக் காட்டுவதற்காக ஒரே உத்தியை நம்பியிருப்பதற்கு மாறாக உத்திகளின் ஒரு கலவை அல்லது ஒரே நேரத்தில் பல்வேறு உத்திகளை முயற்சி செய்வது அறிவுறுத்தப்படுகிறது. எனினும், சில நேரங்களில் அதிகாரத்துவ மற்றும் அரசியல் சூழல் வேறு விதமாகக் கோரலாம்.

இயன்றவரை, நிறுவனங்களுடனான தொடர்பு வாடிக்கையாளர்கள்/ சமுதாயப் பங்குதாரர்களின் முழு ஈடுபாட்டுடன் செய்யப்பட வேண்டும். உதாரணமாக, வரைவுக் கடிதங்கள் / மனுக்கள் இறுதி செய்யப்படுவதற்கு முன்னால் அவர்களுடன் விவாதிக்கப்பட வேண்டும் மற்றும் அவர்களால் அனுப்பப்பட வேண்டும், தொலைபேசி அழைப்புகளை அவர்களின் முன்னிலையில் செய்யப்பட வேண்டும், படிப்படியாக சமுதாய உறுப்பினர்கள் வழக்குத் தொடர்பான அனைத்து வருகைகள் மற்றும் தொலைபேசி அழைப்புகளுக்கு பொறுப்பேற்க வேண்டும்.

நடவடிக்கைத் திட்டம் வேகமானதாகவும் நெகிழ்வானதாகவும் இருக்க வேண்டும் துணை சட்டவியலாளர்கள், சமுதாயப் பங்குதாரர்கள் மற்றும் சகாக்களுக்கு இடர் ஏற்படுத்தும் உத்திகள் தவிர்க்கப்பட வேண்டும்.

பிரச்சினையைத் தீர்ப்பதற்கான ஒவ்வொரு வழிமுறையிலும் சமுதாயப் பங்குதாரர் அல்லது வாடிக்கையாளரின் ஈடுபாடு கட்டாயமானதாகும்.



ஓடிசாவில் உள்ள கியோன்ஜூரில் உள்ள சமுதாய பங்குதாரர்கள் மற்றும் துணை சட்டவியலாளர்களின் முயற்சி காற்று மாசு ஏற்படுத்தும் கனிமங்களின் போக்குவரத்தில் மேம்பாட்டினை விளைவித்துள்ளது..



கர்நாடகாவின் உத்தர கன்னடாவில், துணை சட்டவியலாளர்கள் மற்றும் சமூகப் பங்களிகள் மாநகராட்சி அதிகாரிகளிடம் கொண்டு வரப்பட்ட கவனமாக வரையப்பட்ட புகார்கள் மூலமாக குப்பை நிரப்புவதை சுத்தம் செய்வதில் வெற்றிப் பெற்றுள்ளனர்.

3.4 வழக்கு அறிக்கைப்படுத்தல்

எந்தவொரு மன்றத்திலும் அல்லது கூட்டத்திலும் எந்தவொரு வழக்கையும் துல்லியமாக அறிக்கைப்படுத்தும் நோக்கத்திற்காக, வழக்கு விவரங்களை தயார்படுத்துவதில் பின்வரும் வரிகள் பயனுள்ளதாக இருக்கும். இவை அவர்களின் வழக்குகள் அல்லது அவர்களின் முறைகளில் ஆர்வமுள்ள எந்த நபரும் அதாவது அரசு அதிகாரிகள், அவர்கள் பணிக்கான சாத்தியமுள்ள ஆதரவாளர்கள் அல்லது ஊடகத்தால் துணை சட்டவியலாளர்களுக்கு அடிக்கடி கேட்கப்படும் கேள்விகளாகும்

1. என்ன பிரச்சனைக்கு வழக்கு தீர்வு காண்கிறது? பிரச்சனையினால் யார் பாதிக்கப்பட்டிருக்கிறார்கள் மற்றும் எந்த வகைகளில்?
2. வழக்கினை யார் அடையாளம் கண்டது? அவர்களில் எத்தனை பேர் ஆண்கள் மற்றும் எத்தனைப் பேர் பெண்கள்?

விதிகளை மீறுபவர் யார் (அரசாங்கம்/ஒப்பந்தக்காரர்/திட்ட ஆணையம்/தனிநபர்/இன்னும் தெளிவாகவில்லை) என்ன

3. சட்டங்கள்/சட்டவிதிகள்/நீதிமன்ற உத்தரவுகள் மீறப்பட்டுள்ளன?

இந்த வழக்கு ஏன் முக்கியமானது? அல்லது, வழக்குத் தீர்க்கப்பட்டுவிட்டதென்றால், எவ்வளவு பேர் பயனடைந்துள்ளனர்? எத்தனை ஆண்கள், எத்தனை பெண்கள் (நெருக்கமான தோராயமான எண்ணிக்கை போதுமானது)? அவர்கள் என்ன பயன்களை அனுபவிப்பார்கள் (எ.கா., சுத்தமான காற்று, முடிவெடுப்பதில் பிரதிநிதித்துவம், கடற்கரைகள், போன்ற பொதுவிடங்களுக்கான அணுகல், வாழ்வாதாரப் பயன்கள், முதலியன)? தயவு செய்து

4. தெளிவாக குறிப்பிடவும் மற்றும் இயன்றளவு ஆதாரங்களுடன்.

அடிப்படைகள்

வரலாறு

5. பிரச்சனையைத் தீர்ப்பதற்கு கடந்த காலத்தில் மற்றவர்கள்/வாடிக்கையாளர்கள் என்ன நடவடிக்கை எடுத்திருக்கிறார்கள்?
6. அவர்களால் ஏன் பிரச்சனையைத் தீர்க்க முடியவில்லை?

தீர்வு

7. நீங்கள் முயற்சிக்கிற தீர்வு என்ன?
8. தீர்வுக்காக எந்த அதிகாரிகள்/துறைகளை நீங்கள் அணுகியிருக்கிறீர்கள்? தயவுசெய்து முழு பட்டியலையும், அவர்களின் பதில்களையும், பதிலளிக்க அவர்கள் எடுத்துக்கொண்ட நேரத்தையும் தரவும்..
9. அணுகிய அதிகாரிகள் / துறைகள் மத்தியில் அணுகி, நீங்கள் முயற்சித் தீர்வுக்கு நேரடியாக பொறுப்பு என்று யாரை நீங்கள் நினைக்கிறீர்கள்?
10. இந்த வழக்குக்கு என்ன ஆதாரங்களை நீங்கள் தயார் செய்தீர்கள்? தயவு செய்து பட்டியலிடவும் (எ.கா., மூன்று தொடர்ச்சியான நாட்களுக்கு சேற்றைக் கொட்டும் இடத்தில் எடுக்கப்பட்டப் புகைப்படங்கள், கொட்டப்படுவது குறித்து உள்ளூர் மக்களின் புகார்கள் பற்றிய செய்தி கட்டுரைகள், கொட்டும் இடம் மற்றும் பூங்காவினுள் சேறுக் கொட்டப்படுகிறது என்பதை காட்டுகிற தேசிய பூங்காவின் எல்லையாக குறிக்கப்பட்ட இடத்தின் ஆள்கூறுகளுடன் கூடிய கூகுள் வரைபடம்).
11. அதிகாரிகள் / துறைகள் (எ.கா., கடிதம் / RTI விண்ணப்பம் / தொலைபேசி அழைப்பு / நேரில் வருகை) எவ்வாறு தொடர்புகொண்டீர்கள்? இந்த விஷயத்தில் இந்த வகைகளில் எத்தனை முறை நீங்கள் தொடர்புகொண்டீர்கள்? இந்த செயல்முறைகளில் எத்தனை வாடிக்கையாளர்கள் உங்களைச் சேர்த்தார்கள்?

முறைகள்

12. வேறு என்ன முறைகளை நீங்கள் பயன்படுத்தினீர்கள்? தயவு செய்து தெளிவாக குறிப்பிடவும் (எ.கா., ஊடக அறிக்கை / சமுதாயக் கூட்டம் / சமுதாயத்தின் புகார் மனு/மற்றவை).
13. வழக்கை உங்களால் தீர்க்க முடிந்தது என்று ஏன் நீங்கள் நினைக்கிறீர்கள்? (எ.கா., நல்ல ஆதாரம், தெளிவான சட்டக் கொக்கி, பதிலளிக்கிற அதிகாரிகள், சமுதாய வலிமை முதலியவை)

பயன்கள்

14. இந்த வழக்கிலிருந்து நீங்கள் அறிந்து கொண்டதென்ன?
15. இந்த பிரச்சனை திரும்ப நிகழ்ந்தால், வாடிக்கையாளர்கள் அல்லது சமுதாயப் பங்குதாரர்களால் தாமே பிரச்சினையைத் தீர்க்க முடியுமா? தாமே முடியாது என்றால் ஏன் முடியாது?

பகுதி 4

சட்டப்பூர்வ அதிகாரமளித்தல் மூலம் ஒரு துணை சட்டத் திட்டத்தை அமைத்தல்

சமூக-பொருளாதார பிரச்சினைகள் மற்றும் சுற்றுச்சூழல் பாதிப்பு மற்றும் அதிகாரப்பூர்வ முடிவெடுக்கும் செயல்முறைகளால் ஓரங்கட்டப்படுதல் ஆகியவற்றால் பாதிக்கப்பட்ட சமூகங்களுக்கு நீதி வழங்குவதற்கான நோக்கத்திற்காக அர்ப்பணிக்கப்பட்ட எந்தவொரு அமைப்பும், துணை சட்டவியலாளர்கள் அல்லது சமூக சட்ட ஆலோசகர்களை நியமிப்பதன் மூலம் ஒரு திட்டத்தை உருவாக்க முடியும்.

துணை சட்டவியலாளர் திட்டத்தை செயல்படுத்த மிகவும் குறைந்த, கவனமான தேர்ந்தெடுப்பு, பயிற்சி, தொடர்ச்சியான ஆதரவு மற்றும் சமுதாய அடிப்படையிலான துணை சட்டவியலாளர்களுக்கான குழுவின் மதிப்பாய்வு தேவைப்படுகிறது. துணைசட்டவியலாளர்கள் பணியாற்றக்கூடிய அரசியல் மற்றும் சட்டச் சூழலின் மாற்றங்களை மனதில் கொண்டு திட்டத்தின் அம்சங்கள் உருவாக்கப்படலாம் மற்றும் திருத்தப்படலாம். எனவே, ஒரு "மாதிரியாக" அவற்றைப் பொருத்துவதற்கு பதிலாக, ஒரு ஆற்றல்மிக்க துணை சட்டவியல் திட்டத்தினை உருவாக்குவதன் கருகளாக இவற்றை அங்கீகரிப்பது மிகவும் பயனுள்ளதாக இருக்கும்.



சட்டப்பூர்வமான அதிகாரமளித்தல் மூலம் தலைவர்களை உருவாக்குகிறது

துணை சட்டவியலாளர்களுக்கான தேர்வு செயல்முறைக்கு பின்வரும் வழிமுறைகள் ஒரு அங்கமாக இருக்கும்.

4.1 துணை சட்டவியலாளர்களை தேர்வு செய்

துணை சட்டவியல் திட்டங்களின் வெற்றி அதன் துணை சட்டவியலாளர்கள் குழுவினைப் பொருத்தது. கவனமாகத் தேர்ந்தெடுக்கப்பட்ட மற்றும் பயிற்சிப் பெற்ற துணை சட்டவியலாளர்கள் பாதிக்கப்பட்ட மக்களிடையே நம்பிக்கையை உருவாக்குவதற்கும் தங்களின் கூட்டுப் பணியை மேற்கொள்வதற்காக அவர்களுடன் ஆரோக்கியமான உறவுகளை வளர்த்துக்கொள்வதற்கும் உதவுகிறார்கள்.

துணை சட்டவியலாளர்கள் தங்களின் பயிற்றுவிக்கும் திறனை சமுதாயங்களுக்கு அதிகாரமளிக்கப் பயன்படுத்துகிறார்கள் மற்றும் என்ன பிரச்சனைகளை சமுதாயங்கள் எதிர்கொள்கிறார்கள் மற்றும் அவற்றை எவ்வாறு தீர்க்கலாம் என்பதையும் உலகம் முழுவதும் தொடர்புபடுத்துகிறார்கள். தலைமைத்துவ தரங்கள், அனைவரிடமும் மரியாதையுடன் மற்றும் எப்போதும் கற்பதற்கு ஆர்வமாயிருப்பதுடன் பொறுப்பினைக் கொண்டுள்ளவர்களாக அவர்கள் இருக்கிறார்கள். தாங்கள் சார்ந்திருக்கும் சமுதாயத்திற்கு மட்டும் அவர்கள் பணியாற்றுவதில்லை, அநீதிக்கு எதிராக செயல்படுகிற பொதுமனப்பான்மையுள்ள தனிநபர்களுடனும் பணியாற்றுகிறார்கள்.

தன்னார்வலர்கள் ஏதேனும் சட்டப்பூர்வ அதிகாரமளித்தல் முயற்சிக்கு முக்கியமானவர்கள், ஆனால் துணை சட்டவியலாளர்களுக்கு சில வகையான இழப்பீடு முக்கியமானதாகும். அவர்களின் செலவுகளுக்கு அவர்களின் நேரத்திற்கான இழப்பீட்டுக்கான ஈடு செய்யப்படாமல் சுற்றுச்சூழல் நீதிக்கான கடினமான பணிகளை மேற்கொள்ள மக்களைக் கேட்பது சிரமமானது மற்றும் / அல்லது நியாயமற்றதும் கூட.

வேலை அறிவிப்பு

தேவைப்படும் தகுதிகள் மற்றும் திறன்கள், விதிகளுக்கான குறிப்புகள், வேலைவாய்ப்பு காலம் மற்றும் பிற விவரங்களைக் குறிப்பிட்டு ஒரு அறிவிப்பு தயாரிக்கப்பட வேண்டும். இந்த அறிவிப்பானது சமூகப் பணி, சட்டம் மற்றும் சமூக அறிவியல் துறைகளை உள்ளிட்டு, கல்லூரிகள் மற்றும் பல்கலைக்கழகங்களில் வினியோகிக்கப்படலாம். அறிவிப்பினை வெளியிடுவதற்கான மற்றொரு வகை கல்லூரிகளில் துண்டு பிரசுரங்கள் வினியோகிப்பது, பல்கலைக்கழக மாணவர்களுடன் பேசுவது மற்றும் செய்தியை பரவச் செய்வதற்கு தற்போது துணை சட்டவியலாளர்களுடன் பேசுவது ஆகும். விருப்பமுள்ளவர் விண்ணப்பதாரர்கள் தங்களின் சுயவிவரக் குறிப்பினை, ஒரு அறிமுகக்கடிதம் மற்றும் பரிந்துரைகளுடன் பகிர்ந்துகொள்ளுமாறு கேட்டுக்கொள்ளப்படும்.

பட்டியல் இறுதியாக்கம்

தேர்வு செய்யப்பட்டவர்களை இறுதி செய்வதற்காக, விண்ணப்பங்கள், விண்ணப்பதாரரின் அனுபவம், கல்வித் தகுதி, எழுத்துத் திறன் (அறிமுகக் கடிதம் மூலம் மதிப்பிடப்படலாம்), அமைவிடம் (களத்தின் இடம் தொடர்பாக), பரிந்துரைகள் மற்றும் பணி ஆர்வங்கள் அடிப்படையில் இறுதி செய்யப்படலாம்.

தேர்வு மற்றும் நேர்காணல்

பட்டியலிறுதி செய்யப்பட்டு தேர்வாளர்கள் ஒரு தேர்வுக்காக அழைக்கப்படலாம். முதல் சுற்றில் ஒரு எழுத்துத் தேர்வு இருக்கலாம், அதில் ஒரு RTI விண்ணப்பத்தை வரையுமாறு அவர்கள் கேட்டுக்கொள்ளப்படுவார்கள் மற்றும் சுற்றுச்சூழல் நீதித் தொடர்பான ஒரு கட்டுரையை எழுதலாம். கவலைக் குறித்து எழுதும் போது, அவர்களுக்கு ஒரு பிரச்சனை அறிக்கையை வரையுமாறு அவர்களுக்கு அறிவுறுத்தப்படலாம். தீர்வை முயலக்கூடிய மற்றும் சாத்தியமுள்ள தீர்வுகளுக்கான ஒரு சட்டத்தை அடையாளம் காணவும். ஒரு எழுத்துத் தேர்வில் தங்கள் பகுதியில் வசிப்பவர்களை பாதிக்கக் கூடிய ஒரு பிரச்சனை பற்றி சம்பந்தப்பட்ட அரசாங்கத்துறைக்கு ஒரு புகார் கடிதம் வரையுமாறு அவர்கள் கேட்கப்படலாம். தர்க்கம் மற்றும் வாதத்திற்காக, RTI விண்ணப்பம், கடிதம் மற்றும் கட்டுரை மதிப்பிடப்படலாம்.

இரண்டாவது சுற்று ஒரு வாய்மொழித் தேர்வாக இருக்கலாம். இது குழு விவாதம் மற்றும் ஒரு நேர்காணலை உள்ளடக்கலாம். தங்களின் உறுதிப்பாடு, தற்போதைய விவகாரங்களுக்கான அறிவு மற்றும் வாய்ப்புள்ள பணிக்கான புவியியல் பகுதி விண்ணப்பதாரர்கள் மதிப்பெண் பெறுவதற்கான ஒரு வாய்ப்பாகும். இந்த மதிப்பெண்கள் அனைத்தும் இறுதி தேர்ந்தெடுப்பிற்கு உதவலாம். தேர்வுக்கான செயல்முறை வேலைக்கான அறிவிப்பு நாளில் இருந்து 45 நாட்கள் வரை எடுத்துக்கொள்ளலாம்.



குஜராத்நிலை செளராஷ்டிராவில் சமூகப் பங்களிகள் சங்கம் தொடங்குவதற்கான கூட்டம்

பயிற்சி

தேர்ந்தெடுக்கப்பட்ட பின், தேர்வு செய்யப்பட்டவர்களுக்கு துணை சட்டவியலாளர் முறைகள், பிரச்சனைக்கு தீர்வு காணும் உத்திகள் மற்றும் முக்கியமான சுற்றுச்சூழல் சட்டங்கள் பற்றி பயிற்சி அளிக்கப்பட வேண்டும். துவக்க பயிற்சி காலத்தில் விரிவுரைகள், விளக்க காட்சிகள் மற்றும் பயிற்சிகளை உள்ளடக்குகிற வகுப்பறை அமர்வுகளின் வரிசையை உள்ளடக்கும். பயிற்சிக்காலம் "வேலையிலான கற்றலையும்" உள்ளடக்கலாம். புதிய துணை சட்டவியலாளர்கள் அரசு அதிகாரிகளை சந்திக்கும் போது, தங்களின் வாடிக்கையாளர்கள் மற்றும் சமுதாயத்தின் பங்குதாரர்களை சந்திக்கும் போது தங்களின் மூத்த துணை சட்டவியலாளர்களை உடனழைத்து செல்ல வேண்டும், மற்றும் அவர்களுக்கு நடப்பு வழக்குகளில் தீர்வுகள் காண உதவ வேண்டும். இந்த வேலையிலான பயிற்சிகள் 90 நாட்களுக்கு இடம் பெறலாம், அதன் பிறகு புதிய துணை சட்டவியலாளர்கள் தங்கள் வழக்குகளை தங்களே துவக்கலாம்.


மேலும், சட்ட அறிவினைப் புதுப்பித்துக் கொள்வதற்காகவும், வழக்குகள் மற்றும் வழக்குப்பணிமுறைகளை விவாதிக்கவும், சமுதாயத்தை திரட்டுதலுக்கான திறனை உருவாக்குதல், ஆதாரங்களை சேகரிக்க அல்லது குறிப்பிட்ட சுற்றுச்சூழல் தலைப்புகளுக்கான ஒரு சிறப்பான புரிதலை உருவாக்க கருவிகளைப் பயன்படுத்துதல் போன்றவற்றிற்காக குறைந்தது ஆண்டுக்கு ஒருமுறை ஒரு புதுப்பித்தல் திட்டத்திற்கு துணை சட்டவியலாளர்கள் அழைக்கப்பட வேண்டும். துணை சட்டவியலாளர்கள் தொடர்ச்சியாக கற்கிறார்கள் மற்றும் தங்களின் அறிவு மற்றும் வழக்குப் பணி மேற்கொள்வதற்கான திறனை வளர்த்துக்கொள்வதற்கான திறனை மேம்படுத்துக்கொள்வதை உறுதி செய்வதற்காக இந்த புதுப்பித்தல் பயிற்சிகள் முக்கியமானவையாகும்.

மாதிரி நிகழ்ச்சி நிரலுக்கு

துணை சட்டவியலாளர் பயிற்சிக்கான மாதிரி நிகழ்ச்சி நிரலுக்கு பிறசேர்க்கை 3ஐப் பார்க்கவும்

பயிற்சித் தொகுதிகள் துணை சட்டவியலாளர்களின் வழக்குப் பட்டியல்கள், வழக்கு வகைகள் மற்றும் அவர்கள் பணியாற்றும் நிறுவனங்களின் வகைகளின் அடிப்படையில் தயாரிக்கப்படலாம். பயிற்சி முறைகள் பொதுவாக வாசித்தல்கள் மற்றும் வழக்குப் பயிற்சிகள், குழு மற்றும் தனிநபர்கள் விளக்கக் காட்சிகள், சட்ட வினாடிவினா மற்றும் விவாதங்களை உள்ளடக்க வேண்டும், அனைத்தும் அவர்களின் கற்றலை துணை சட்டவியலாளர்களுக்கு செயல்விளக்கப்படுத்துவதற்கான போதுமான வாய்ப்புகளுடன் இருக்க வேண்டும்.

சட்ட கையேடுகள், ஆய்வு முறையியல் குறிப்புகள் அல்லது வழிகாட்டிகள் மற்றும் கைப்பிரதிகளை இந்த பயிற்சி அமர்வுகளில் தயாரித்துப் பயன்படுத்தவது பயனுள்ளதாக இருக்கும், அவற்றை துணை சட்டவியலாளர்கள் தங்கள் வழக்குப் பணிகளில் பார்வைப் பொருட்களாக பயன்படுத்த முடியும். அத்தகைய பொருட்களை எளிய மற்றும் படிப்பதற்கு எளிதான வகையில் அச்சிடுவது அல்லது வெளியிடுவது ஆற்றல்மிக்கதாக இருக்கும், அவை அவ்வப்போது புதுப்பிக்கப்படலாம். இது சட்டங்களில் ஏற்படும் மாற்றங்கள் மற்றும் துணை சட்டவியலாளர்களின் முறைகளில் வழக்குகளின் புதிய வகைகளின் அடிப்படையில் அல்லது பிற கருதுதல்களின் அடிப்படையில் திருத்தங்களையும் கொண்டிருக்க முடியும். துணை சட்டவியலாளர்கள் பொதுவாக ஒருங்கிணைப்பாளர்களால் மேற்பார்வையிடப்பட்டு ஆதரிக்கப்பட வேண்டும் அல்லது வாராந்திர சரிபார்த்தல்கள் மற்றும் மாதாந்திர புதுப்பித்தல் கூட்டங்களில் மூலமாக ஒருங்கிணைக்கப்பட வேண்டும்..



ஒரிசாவில் துணை சட்டவியலாளர்களின் வழக்குகள் அடிப்படையிலான குழு மட்டப் பயிற்சி

4.2 மேற்பார்வை மற்றும் ஆதரவு

திட்டத்தின் ஒருங்கிணைப்பாளர்கள் சட்டங்கள், ஆராய்ச்சி முறைகள் மற்றும் சமுதாய உருவாக்கங்களில் நன்கு தேர்ச்சிப் பெற்றவர்களாக இருப்பார்கள். துணை சட்டவியலாளர்களிடமிருந்து தொலைதூரத்தில் இருக்கும் வழக்குகளில், தொலைபேசி மூலமாக வாராந்திர சரிபார்த்தல்களை ஒருங்கிணைப்பாளர் நடத்துவார். மற்ற வழக்குகளில், ஒருங்கிணைப்பாளர் மற்றும் துணை சட்டவியலாளர் வாராந்திர அடிப்படையில் சந்திக்கலாம். சாராம்சத்தில், ஒருங்கிணைப்பாளர்களின் மூன்று முக்கிய பங்குகள் சட்டத் தகவல்களுக்காக, தீர்வுகளை அடைவதற்கான உத்திகளுக்காக, மற்றும் வழக்கு தரவினைத் தொகுப்பதற்காக துணை சட்டவியலாளர்களுக்கு உதவுவது. இவை வாராந்திர மற்றும் மாதாந்திர அறிக்கை செயல்முறைகள் மூலம் செய்யப்படலாம்.

வாராந்திர அறிக்கையளித்தல்

தங்கள் வழக்குகளின் முன்னேற்றம் குறித்து வாரத்திற்கு ஒரு முறை தமது கண்காணிப்பாளர் அல்லது ஒருங்கிணைப்பாளருக்கு துணை சட்டவியலாளர்கள் அறிக்கையளிக்கலாம். அடுத்த நடவடிக்கைகளுக்கான திட்டங்களுடன் உத்திகள், தாங்கள் மேற்கொண்ட நடவடிக்கைகள், அரசாங்க நிறுவனங்களிடமிருந்தான பதில்கள் விவாதிக்கப்படலாம். வாராந்திர அறிக்கைகள் பின்வருவனவற்றைக் கொண்டிருக்கலாம்

நடப்பு வழக்குகளின் சுருக்கம், கடந்த வாரத்தில் மேற்கொள்ளப்பட்ட பணிகளை முன்னிலைப்படுத்தல் மற்றும் வரும் வாரத்தில் திட்டமிடப்பட்டுள்ள பணி

புதிய மற்றும் சாத்தியமுள்ள வழக்குகளின் விவரங்கள்

தீர்வுக் காணப்பட்ட/முடிக்கப்பட்ட/செயலற்ற வழக்குகளின் மீதான புதுத்தகவல்கள்

மேற்கொள்ளப்பட்ட பிறத் தகவல்கள்

முன்னேற்றத்தினைக் கண்காணிப்பதற்கான தெளிவான நோக்கத்தில் பணியாற்றுவதுடன், கடினமான வழக்குகளுக்கான அடுத்த நடவடிக்கைகள் மற்றும் பரிசோதிக்கப்பட வேண்டிய ஆக்கப்பூர்வமான தீர்வுகள் பற்றி ஒன்றாக விவாதிப்பதற்கு இது துணை சட்டவியலாளர்கள் மற்றும் ஒருங்கிணைப்பாளர்களுக்கான ஒரு வாய்ப்பாகும். இந்த செயல்முறையில் உருவாக்கப்பட்ட கருத்துகள் விரைவானது மற்றும் கால அடிப்படையில் வழக்குகளை முன்னோக்கிக் கொண்டு செல்வதற்கு உதவக்கூடியதாகும் எனவே தீர்வானது இயன்ற அளவு விரைவாக அடையப்படலாம்.

மாதாந்திரக் கூட்டங்கள்

ஒவ்வொரு மாதமும் ஓரிடத்தில் அனைத்து துணை சட்டவியலாளர்களுடன் ஒரு கூட்டத்தை நடத்துவது ஒருங்கிணைப்பாளருக்கு பயனுள்ளதாக இருக்கும். இது துணை சட்டவியலாளர்கள் தங்களுக்குள் வழக்குகளைப் பகிர்ந்துகொள்வதற்கும் அறிந்துகொள்வதற்கு மற்றும் கூட்டாக தங்கள் அனைத்து வழக்குகளின் சாத்தியமுள்ள தீர்வுகள் மற்றும் முன்னேற்றத்தின் கண்காணிப்பினைப் பற்றி விவாதிப்பதற்கு ஒரு தளமாக அமையும். இந்த மாதாந்திர கூட்டங்கள் சகாக்களின் கற்றல் மற்றும் கூட்டங்களை நடத்துவது மற்றும் வழக்குகள் பற்றி பேசுவதற்கான திறனை உருவாக்க நிச்சயமாக உதவக்கூடும். வழக்குப் படிவங்கள் மற்றும் வழக்கு கோப்புகள் இந்த விவாதங்களில் பயன்படுத்தப்படலாம்.

இந்த வாரந்திர மாதாந்திர விவாதங்கள் தவிர, துணை சட்டவியலாளர்கள் வழக்குகளில் தீர்வு காண்பதற்காக ஆலோசனைப் பெறுவதற்காக அடிக்கடி தங்கள் ஒருங்கிணைப்பாளருடன் தொடர்பில் இருக்க வேண்டும். முன்னதாக திட்டமிடப்பட்டு வேலை செய்யாத உத்திகளை மறுஉத்தியாக்கும் போது இது குறிப்பாக அறிவுறுத்தப்படுகிறது..



திட்டங்களின் இணக்கமில்லாமைக்கான கண்காணிப்புக்கான ஒரு கருவியான, இணக்கத் தொகுப்புளமாயக்கல் வலைதளத்தின் பயன்பாடு மீதான பிராந்திய பயிற்சி.



குஜராதில், வழக்குகளுக்கான இணையத் தரவு தளத்தில் வழக்குத் தகவல்களை ஆவணப்படுத்துவதற்கு ஒரு துணை சட்டவியலாளருக்கு துணை சட்டவியல் மேற்பார்வையாளர் உதவுகிறார்


ஆராய்ச்சி ஆதரவு

வழக்குகள் மற்றும் அவற்றின் முன்னேற்றத்தை ஆய்வு செய்கிற, ஒரு ஆராய்ச்சிக் குழுவினால் ஒருங்கிணைப்பாளர்கள் மற்றும் அவர் தம் துணை சட்டவியலாளர்கள் குழுவின்கு ஆதரவளிக்கப்படுவது முற்றிலும் மதிப்புமிக்க ஒன்றாகும். ஆராய்ச்சிக் குழுவினர் வார அடிப்படையில் அறிக்கைகளை துணை சட்டவியலாளர்களிடமிருந்து பெறுவார்கள் மற்றும் மாதாந்திர கூட்டங்களிலும் கலந்து கொள்வார்கள். வழக்குளில் இருந்தான தரவுகளை தீவிரமாக கண்காணிப்பதன் மூலம், வழக்கு கண்காணிப்பு படிவத்தில் மற்றும் நடவடிக்கை பதிவேட்டில் சேகரிக்கப்பட்டுள்ள தகவல்கள் ஒரு வழக்குத் தரவுகளத்தில் தொகுக்கப்படலாம். இந்த தரவுதளம் மதிப்புமிக்க தகவல்களை வழங்கலாம்.

உதாரணமாக, 2014ல் வழக்குக்கான தரவுதளத்தைப் பயன்படுத்தி, ஒரு துணை சட்டவியலாளர் குழு 33 சதவீத வெற்றிவிகிதத்தைக் காட்டியதாக அறியப்பட்டது. CRZ அனுமதிக்காகத் தேவைப்படும் ஆவணங்களை கடலோரத்தில் வாழ்பவர்கள் சமர்ப்பிப்பதற்கு உதவுவதே பெரும்பாலான வெற்றிகரமான வழக்கு வகையாக இருந்ததாக தரவுதளம் காட்டியுள்ளது. வழக்குகளின் வெற்றிகரமான தீர்வுக்காக குறைந்தது இரண்டு அல்லது மூன்று நிறுவனங்கள் அணுகப்பட வேண்டும் என்றும் காட்டப்பட்டுள்ளது.

வழக்குகளில் இருந்தான தகவல்கள் துணை சட்டவியலாளர்களின் ஆய்வு நெறிமுறை மற்றும் செயல்பாட்டினை மேம்படுத்துவதற்குப் பயன்படுத்தப்படலாம். மேலும், சட்டங்களில் மற்றும் நிறுவன நடைமுறைகளில் முறையான மாற்றங்களுக்கான ஆதார அடிப்படையிலான திட்ட முன்மொழிதல்களை உருவாக்குவதற்கும் பயன்படுத்தப்படலாம்.

உதாரணத்துக்கு, இந்தியாவில், சுற்றுச்சூழல் அனுமதிக்கான நிபந்தனைகளுடன் இணங்காமல் காரணமாக மீனவ மக்களும் விவசாயிகளும் பாதிக்கப்படுகிற பல வழக்குகளை துணை சட்டவியலாளர்கள் எதிர்கொண்டுள்ளனர். அந்த தகவலின் அடிப்படையில், சுற்றுச்சூழல் தாக்க மதிப்பீடு (EIA) செயல்முறை மீதான துணை சட்டவியலாளர்களுக்கான திட்டம் வடிவமைக்கப்பட்டு வழங்கப்பட்டது. அது முதல், இந்த நிபந்தனைகளில் பட்டியலிடப்பட்டுள்ள பாதுகாப்பு நிபந்தனைகளை அரசாங்கங்கள் அல்லது நிறுவனங்கள் மீறப்படுகிற வழக்குகளில் மேம்பட்ட வெளிப்பாடுகள் இருந்துள்ளன. தரவுதளத்தைப் பயன்படுத்தி, அத்தகைய அறிக்கைகள் வழக்கமான கால இடைவெளிகளில் உருவாக்கப்படலாம், அது ஒவ்வொரு வழக்கிற்கான பல்வேறு அளவுருக்களின் மீதான தகவல்களைத் தொகுப்பதற்கு உதவுகிறது.



S.No	State Case No.	Case Name	Paralegal Name/ID	Status	Date of achieving Milestone 1	Date of achieving Milestone 2	Date of achieving Milestone 3	Did the C/P affected community participate in the site visit?	Remedial action to be done
1	GJ 1	Dalda Bandar	Hasmukh	Awaiting directions of action after the concerned department has acknowledged the problem.	08-05-2016		16-06-2016		Partia
2	GJ 2	DLCC Devbhumi Dwaraka	Hasmukh	Awaiting enforcement after the concerned department has issued directions of action					Partia
3	GJ 3	DLCC Geer Somnath	Manish Thavar						Full ve
4	GJ 4	DLCC Valsad	Manisha Goswami						Full ve
5	GJ 5	CVCA- Kutch	Meenakshi Kapoor	Awaiting for the concerned department to acknowledge the problem.					
6	GJ 6	Coal Handaling Guide line	Bharat Patel						Full ve

இந்தியாவில் துணை சட்டவியலாளர் வழக்குகளின் கண்காணிப்பு தரவுதளம்



குஜராத்தின் செனார்ப்பிராவில் சமுதாயப் பங்குதாரர்கள் சங்கத்தினைத் துவங்குவதற்கான கூட்டம்

கூட்டாளிகள் மற்றும் சங்கங்களை உருவாக்குவது

தங்களின் வாடிக்கையாளர் குழுக்கள் அல்லது சமுதாயப் பங்குதாரர்களை ஒரு சங்கமாக உருவாக்குவது துணை சட்டவியலாளர்களுக்கு முக்கியமானதாகும். வழக்கு சவால்கள், வழக்குத் தீர்மானங்களில் உள்ள போக்குகளைப் புரிந்துகொள்வது, உத்திகளின் மீதான பாடங்களை பரிமாறிக்கொள்வது மற்றும் கூட்டு நடவடிக்கைகளுக்காக வழக்குகளின் குழுக்களை எடுத்துக்கொள்வது ஆகியவற்றிற்கான மன்றமாக இவை இருக்கலாம். இந்த வழக்குகளுக்கு வினையூக்கிகளாக செயல்படும் மக்களை ஈடுபடுத்துவதும் முக்கியமாகும். இந்த மக்கள் வழக்கறிஞர்கள், அறிவியலாளர்கள், தன்னார்வலர்கள், பத்திரிக்கையாளர்கள், சமூகப் பணியாளர்கள், அரசியல்வாதிகள், தேர்ந்தெடுக்கப்பட்ட உள்ளூர் பிரதிநிதிகள் அல்லது தன்னார்வத் தொண்டு நிறுவனப் பிரதிநிதிகளாக இருக்கலாம். தீர்வுகளை எட்டுவதற்கான ஆதரவைப் பெறக்கூடிய தனிநபர்கள் / நிறுவனங்களாக இருக்க வேண்டும். வழக்கின் வெற்றிக்கான சாத்தியத்தை அதிகரிப்பதைத் தவிர, இந்த நபர்களுக்கான அணுகல் துணை சட்டவியலாளர்களுக்கான நம்பகத்தன்மைக்கு மதிப்பு சேர்க்கும். இந்த ஒருங்கிணைப்பாளர்களுடனான ஆலோசனையுடன், பின்வருவன போன்ற நிகழ்வுகளில் அத்தகைய தனிநபர்களை சட்டவியலாளர்கள் அணுகலாம்:

துணை சட்டவியலாளரால் சொந்தமாக வழக்கிற்கு தீர்வுகாண இயலாமல் இருப்பது

வழக்கின் தாக்கம் குறிப்பாக மிகத் தீவிரமாக இருப்பது


வழக்கு ஒரு அவசர சூழ்நிலைக்கான தீர்வினை ஈடுபடுத்துவது

வழக்கு பரவலான சட்டரீதியான தாக்கத்திற்கான சாத்தியத்தைக் கொண்டிருப்பது

துணை சட்டவியலாளர்களுக்கு பயிற்சி அளிப்பதற்கு அல்லது அவ்வப்போது கூடும் ஒரு ஆலோசனைக் குழுவாக, திட்டங்களை உருவாக்கும் நேரத்திலேயே இத்தகைய தனிநபர்களின் உதவிக் கோரப்படலாம். அவர்கள் துணை சட்டவியலாளர்களுக்கு அவர்தம் பணிகளில் ஆதரவு அளிப்பதற்கு மட்டும் மதிப்புள்ளவர்களல்ல, ஆனால் திட்டத்திற்கான தூதுவர்களாகவும் அரசாங்கத்திற்குள், மற்றும் பிற நிறுவனங்களிடையே சிறப்பாக சென்றடைவதற்கான வழிகளை உருவாக்குவதற்கும் மதிப்புமிக்கவர்களாவர் .

மதிப்பாய்வு

ஆற்றலினை மதிப்பாய்வு அல்லது மதிப்பீடு செய்வது துணை சட்டவியலாளர் திட்டத்தின் ஒரு முக்கிய அம்சமாகும். இது இந்தத் திட்டத்தில் ஈடுபட்டுள்ள அனைவரின் செயல்பாட்டின் தொடர்ச்சியான முன்னேற்றத்திற்கானது, அதோடு எவ்வாறு இத்தகையதொரு திட்டம் வெற்றிப்பெறுகிறது மற்றும் எவ்வாறு என்பதை மற்றவர்களுக்கு தொடர்புபடுத்துவதற்கானதாகும். மதிப்பீட்டு முறைகள் ஒவ்வொரு வழக்குப் படிவத்திலும் மதிப்பாய்வு முறைகள் உருவாக்கப்படலாம் அல்லது ஒரு தனித் திட்டமாக ஒரு ஆராய்ச்சிக் குழுவால் மேற்கொள்ளப்படலாம் அல்லது இரண்டும் செய்யப்படலாம். மதிப்பாய்வு தேவைகள் அவ்வப்போதானதாகவும் வழக்கமானதாகவும் இருக்கலாம் அதனால் அது காலப்படியான மற்றும் தொடர்புடைய கருத்துக்களை வழங்குவதாக இருக்கலாம்.



இந்தியாவில் துணை சட்ட வழக்குகளின் இடைக்கால மதிப்பீட்டு முடிவுகள் குறித்து கையால் தயார் செய்யப்பட்ட அட்டவணை.



கர்நாடகாவில், மீனவ சமுதாயங்களுக்கு கடலோர ஒழுங்குமுறை மண்டலம் எவ்வாறு உதவக்கூடும் என்பதற்காக துணை சட்டவியலாளர்கள் மற்றும் உள்ளூர்

நாடகக் குழுவினர் நடத்திய தெரு நாடகம்

இறுதியாக ஒவ்வொரு வழக்கும் மூன்று நிலைகளில் மதிப்பிடப்பட

வேண்டும். 1 தீர்வுகள்

தாக்கத்திற்கான தற்போதைய ஆதாரத்தை நிறைவு செய்வதற்காக தீர்வுக்குத் தொடர்புடைய ஒரு தெளிவான இணக்கத்தினை அடைவதற்கு ஒவ்வொரு வழக்கிலும் ஒரு துணை சட்டவியலாளர் பணியாற்றலாம். உதாரணமாக, விதிமுறைகளுக்கு இணக்கமாக நிலக்கரி ஏற்றிச் செல்லும் டிரக்குகள் மூடப்பட்டிருப்பதை துணை சட்டவியலாளர் உறுதி செய்கிறார் அதனால் தூசு காரணமாக காற்றில் ஏற்படும் தாக்கங்கள் குறைக்கப்படுகிறது. எனினும், கடந்த கால தீங்குகள் தீர்க்கப்படுவதை உறுதி செய்வதற்கு, துணை சட்டவியலாளர்கள் மற்றும் பாதிக்கப்பட்ட சமுதாயங்கள் இழப்பீடு போன்ற கூடுதல் தீர்வுகளை நாடலாம். எதிர்காலத்திலும் இணக்கத்திற்கான உத்தரவாதமளிக்கப்படுவதை உறுதி செய்வதற்காக, மூடாமல் ஓடும் டிரக்குகளை ஓட்டும் அனைத்து டிரக்கு நிறுவனங்களுக்கும் அபராதம் விதிப்பதற்கான சட்டப்பிரிவுகள் அல்லது டிரக்குகள் பயணத்தைத் துவங்குவதற்கு முன்னால் டிரக்குகள் மூடப்பட்டிருப்பதை சரி பார்ப்பதற்கான சமுதாயத்தால் நிர்வகிக்கப்படும் சோதனைச் சாவடியை அமைப்பு போன்ற தீர்வுகளை நாடலாம்

வழக்கு நாடுகிற இணக்கம் மற்றும் கூடுதல் தீர்வுகள் எதுவானாலும், அவைகள் இணக்கமில்லையை நிறுத்திவிட்டனவா மற்றும் கடந்தகால மற்றும்/அல்லது எதிர்கால தீங்குக்கான சமைக்கு தீர்வு கண்டுவிட்டனவா என்பதை அவர்கள் மதிப்பிட வேண்டும். சுற்றுச்சூழல் நிதி வழக்குகள் மீண்டும் ஏற்படும் தன்மையுள்ளவை மற்றும் இவற்றிற்கான தீர்வுகளும் நிலையற்றவை. உதாரணமாக, வாடிக்கையாளர்கள் மற்றும் துணை சட்டவியலாளர்களின் முயற்சிகளுக்குப் பிறகு, சட்டவிரோத மண் அள்ளுதல் அல்லது நிலத்தடி நீரை எடுத்தல் நிறுத்தப்படலாம். எனினும், அவை சில காலத்திற்குப் பிறகு திரும்ப ஏற்படுவதற்கு வாய்ப்புகள் உள்ளன. எனவே, குறிப்பிட்ட காலத்திற்கு நிலையாக ஒரு தீர்வினைக் கருதுவது பயனுள்ளதாக இருக்கும். ஒரு வழக்கினை மூடுவதற்கு, குறிப்பிட்ட காலத்தின் இறுதியில் பிரச்சனைக்குரிய தளத்தினை திரும்பவும் பார்ப்பது துணை சட்டவியலாளர் மற்றும் வாடிக்கையாளர்களுக்கு தேவைப்படும். குறிப்பிட்ட காலத்திற்குள் சட்டவிரோத நடவடிக்கைத் திரும்ப நிகழமானால், அதே வழக்கு மீண்டும் திறக்கப்படலாம். ஆனால் இந்த காலத்திற்குப் பிறகு செயல்பாடு மீண்டும் நிகழமானால், ஒரு புதிய வழக்கு துவங்கப்படவேண்டும். .

பெரும்பாலான சூழ்நிலைகளில், பகுதி தீர்வுகளை அடைவதற்கு கணிசமான முயற்சி, நேரம், சட்ட அறிவு மற்றும் நிறுவனம் சார்ந்த வழி செலுத்தல் தேவைப்படலாம். எனவே, பகுதி தீர்வுகள் நேர்மறையான முன்னேற்றமாக ஒப்புக்கொள்ளப்படுகிறது.

2 நடவடிக்கைகள்

இந்த நிலையில், வழக்குத் தீர்மானத்திற்கு எது பங்களித்தது என்று மதிப்பிடப்படுகிறது. வழக்கின் தீர்மானத்தை பல்வேறு காரணிகள் பாதித்தாலும், அதில் துணை சட்டவியலாளரின் பங்கு உறுதிப்படுத்த வேண்டியது முக்கியமானதாகும். வழக்கை முடிக்கும் நேரத்தில், துணை சட்டவியலாளர் வழக்கின் வெற்றிக்கான தனது பங்களிப்புக்கான ஆதாரம் இருப்பதை உறுதி செய்ய வேண்டும். இது வாடிக்கையாளர், தீர்வில் ஈடுபட்டிருந்த அரசு அதிகாரி(கள்) ஆகியோரிடமிருந்தான சான்று, ஊடக அறிக்கைகள் அல்லது அரசின் சுற்றறிக்கை/உத்தரவு/RTI விண்ணப்பத்திற்கான பதில் / இன்னும் பலவற்றிலும் பெறலாம்..

3 சட்டப்பூர்வ அதிகாரமளித்தல்

எனவே துணை சட்டவியலாளரின் பணி அல்லது திட்டத்தினை மதிப்பீடு செய்வது சட்ட அறிவு மற்றும் அதில் பணியாற்றுவவர்களின் திறனை மதிப்பீடு செய்வதை ஈடுபடுத்த வேண்டும். இது தனிப்பட்ட வழக்கு அளவிலோ அல்லது வழக்குகளின் மாதிரிக்கோ செய்யப்பட வேண்டும். வாடிக்கையாளர்கள் அல்லது சமுதாயப் பங்குதாரர்கள் சட்டங்கள் மற்றும் சம்பந்தப்பட்டுள்ள நிறுவனங்கள் பற்றி அறிந்திருக்கிறார்களா, அதோடு அவர்கள் இந்த தகவல்களுடன் அதே மாதிரி பிரச்சனைகளை எதிர்கொள்ளும் மற்றவர்களுக்கு உதவ முடிகிறதா என்பதை அடையாளம் காண்பதன் மூலம் மதிப்பிட முடியும். துணை சட்டவியலாளர்களால் நடத்தப்படும் பயிற்சித் திட்டங்களில் சமுதாயத்தின் உறுப்பினர்களை ஈடுபடுத்துவதன் மூலம் இந்த மதிப்பீடுகளை நடத்துவது ஒரு பயனுள்ள வகையாகும்.

வழக்குகளுக்குத் தீர்விற்கும் பிறகும் வாடிக்கையாளர்களுடன் தொடர்பில் இருப்பது அதிகம் பரிந்துரைக்கப்படுகிறது. இது எதிர்காலத்தில் வாடிக்கையாளர்கள் இதே போன்ற வழக்குகளை (ஏதேனும் இருந்தால்) பதிவு செய்வதிலும் அல்லது வாடிக்கையாளர்கள் தாங்களே துணை சட்டவியலாளர்களாக பணியாற்றுவதில் அல்லது ஆவதில் உதவக்கூடும். அத்தகைய நிகழ்வுகளின் விளக்கங்கள் மதிப்பீட்டு நடைமுறைக்கு செறிவூட்டும்.

ஒரு மதிப்பாய்வானது திட்டத்தின் ஒரு வழக்கமான மற்றும் பயனுள்ள பகுதியாக இருப்பதற்கு, சமுதாய பங்குதாரர்கள்/வாடிக்கையாளர்களுடனான சந்திப்புகள் மூலமாக அவ்வப்போது (இதற்கான ஊழியர் மற்றும் வளங்கள் கிடைக்கப் பெறுவது போன்ற நடைமுறைக் கருதுதல்களின் அடிப்படையில்) செய்வது சிறந்ததாக இருக்கும். மூன்றாம் தரப்புக் குழுக்கள் மூலமான மதிப்பாய்வு, சேவையளிக்கப்படும் வாடிக்கையாளர்கள் அல்லது சமுதாயங்களிடையே நேர்காணல்கள் மற்றும் வினாத்தொகுப்புகளை நடத்துவதன் மூலம் "அதிகாரமளித்தலுக்கான விளைவினை" ஆய்வு செய்வதற்காக நடத்தப்படலாம்..



மதிப்பீடு

தீர்வுகள்

நடவடிக்கைகள்

சட்டப்பூர்வ அதிகாரமளித்தல்

பிற்சேர்க்கைகள்

பிற்சேர்க்கை 1

கொள்கைப் பரிந்துரைக்கான மாதிரிக் கடிதம்

கொள்கை ஆராய்ச்சிக்கான மையம்
(இந்தியா)

தர்மா மார்க், சாணக்கியபுரி, புதுடெல்லி -110021

Tel: 26115273-76 Fax: 91-11-26872746

மின்னஞ்சல்: cprindia@vsnl.com வலைதளம்: www.cprindia.org

7 நவம்பர் 2016

திரு ஹார்திக் ஷா

செயலாளர், குஜராத் மாசுக் கட்டுப்பாட்டு வாரியம்

பிளாக் எண். 14/8வது தளம், நியூ சச்சிவாலயா,

செக்டர் 10 ஏ, காந்திநகர்,

தொலைபேசி எண். 079 232566, மின்னஞ்சல் : hardik_73@yahoo.com

பொருள்: மாநில அளவிலான சுரங்கம் கையாளுதல் வழிகாட்டுதல்களை வழங்குதல் தொடர்பாக

அன்புள்ள திரு ஷா அவர்களுக்கு,

நாங்கள் கொள்கை ஆராய்ச்சி மையத்துடன் (CPR) - நமதி சுற்றுச்சூழல் நீதித் திட்டத்துடன் இணைந்திருக்கிறோம் மற்றும் கடலோர குஜராத்தின் பல்வேறு பகுதிகளில் சுற்றுச்சூழல் தாக்கத்திற்கு தீர்வு காண்பதற்காக பணியாற்றி வருகிறோம். குஜராத்தில் எங்களின் பணி மூலம், சுரங்கத்திலிருந்து கனிமங்களை தவறாக கையாள்வது, போக்குவரத்து மற்றும் சேமிப்பு காரணமாக வாழ்வும் வாழ்வாதாரங்கள் பாதிக்கப்பட்ட மக்களுடன் பணியாற்றி வருகிறோம். செளராட்சிரா பகுதியின் ஜாம்நகர், தேவ்பூமி, துவாரகா மற்றும் ஜுனாகட் மாவட்டங்களில் பத்துக்கு மேற்பட்ட வழக்குகளை கையாண்டதற்கான அடிப்படையில் அனுபவம் மற்றும் ஆவணப்படுத்துதல் இருக்கிறது, இவ்விடங்களில் குஜராத் மாசுக்கட்டுப்பாட்டு வாரியத்தில் (பிராந்திய மற்றும் மத்திய அலுவலகங்களில்) இந்த பிரச்சனைகளுக்கான புகார்கள் பதிவு செய்யப்பட்டுள்ளன.

இந்த அனுபவம் கனிமம் எடுத்தல், போக்குவரத்து, சேமிப்பு மற்றும் கனிம தாதுக்களை (நிலக்கரியல்லாதவை) கையாள்வதனால் எழும் சமூக மற்றும் சுற்றுச்சூழல் தாக்கங்களுக்கு தீர்வு காண்பதற்கான வழிகாட்டுதல்கள் ஏதுமில்லை என்பதை அடையாளம் காணச் செய்தது. இந்த சமூக மற்றும் சுற்றுச்சூழல் தாக்கங்களை மட்டுப்படுத்துவதற்கான வழிகாட்டுதல்களை வரைவதற்கான பரிந்துரைகளை உங்கள் கருதுதலுக்காக நாங்கள் முன் வைக்கிறோம்.

பிரிவு 17, காற்று (மாசுத் தடுப்பு மற்றும் கட்டுப்பாடு) சட்டம் , 1981ன்படி குஜராத் மாசுக்கட்டுப்பாட்டு வாரியம் (GPCB) காற்று மாசுத் தடுப்பதற்கும், கட்டுப்படுத்துவதற்கும், குறைப்பதற்கும் பொறுப்பாகும் மற்றும் சட்டத்தின் நோக்கங்களை விளைவிப்பதற்காக அத்தகைய நடவடிக்கைகளை மேற்கொள்வதற்கு அதிகாரமுள்ளது. அதே போன்ற சட்டவிதிகள் நீர் (மாசுத் தடுப்பு மற்றும் கட்டுப்பாடு) சட்டம், 1974ன் பிரிவு 17ல் இருக்கிறது. மேலும் காற்று சட்டத்தின் பிரிவு 31ஏ மற்றும் நீர் சட்டத்தின் பிரிவு 33ஏ, ஜிபிசிபி சட்ட விதிகளுக்கு உட்பட்டு எந்தவொரு நபருக்கும், அதிகாரி அல்லது ஆணையருக்கு, வழிகாட்டுதல்களை வழங்குவதற்கான அதிகாரம் உள்ளது. நிலக்கரி கையாளும் தொகுதிகளில் வழிகாட்டுதல்களை வழங்குவதற்கான ஒரு முன்னுதாரணமும் இருக்கிறது, அது மாநிலம் முழுவதும் தாக்கங்களை மட்டுப்படுத்துவதற்கு முற்றிலும் பயனுள்ளதாக இருக்கிறது.

எனவே, நாங்கள் [GPCB யிடம் I வலியுறுத்துவது என்னவென்றால், காற்று மற்றும் நீர் சட்டங்களின் கீழ் வழங்கப்பட்டுள்ள அதிகாரங்களை பயன்படுத்தி குஜராத் மாநிலத்திற்கான கனிமங்களின் சேமிப்பு, எடுத்துச் செல்வது மற்றும் கையாள்வதற்கான வழிகாட்டுதலை வழங்க வேண்டும் என்பதாகும், அதனால் சுகாதாரம், வாழ்வாதாரங்கள் மற்றும் இயற்கை வளங்களில் கனிமங்களின் போக்குவரத்து, சேமித்தல் மற்றும் கையாளுதல் காரணமாக ஏற்படும் சமூக மற்றும் சுற்றுச்சூழல் தாக்கங்களுக்குத் தீர்வு காண முடியும். இந்த வழிகாட்டுதல்கள் பாக்கலைட், பென்டோனைட், சுண்ணாம்பு, குவார்ட்ஸ்,போன்ற கனிமங்களை உள்ளடக்கும், ஆனால் அவற்றையே வரம்பாகக் கொள்ளாமல் பிற்சேர்க்கையில் உள்ள கனிமங்களின் பட்டியலுக்கும் நீடிக்கத்தக்கதாக இருக்க வேண்டும், அவை வருடாந்திர அளவில் ஜிபிசிபியால் மறுஆய்வு செய்யப்படும்.

பரிந்துரைக்கப்படுகிற கனிமத் தாது கையாளுதல் வழிகாட்டுதல்கள்

பின்வரும் பாதுகாப்புகள் மற்றும் நிபந்தனைகள் சட்டப்பூர்வமாக தாதுக்களை தோண்டுதல், சேமித்தல், போக்குவரத்து மற்றும் கையாளுதலில் ஈடுபடும் யாரையும் கட்டுப்படுத்துவதாக இருக்க வேண்டும்:-

1. கண்காணிப்பு மற்றும் அமலாக்கத்தில் குடிமக்களின் பங்கேற்பு வாரியத்தால் எந்தவொரு செயலும் எந்தவொரு நபருக்கும் ஒப்படைப்பதற்கு மற்றும் கண்காணிப்பு மற்றும் அமலாக்கத்தில் குடிமக்கள் பங்கேற்பினை அனுமதிப்பதற்கு GPCB க்கு அதிகாரம் வழங்கும் காற்று சட்டத்தின் பிரிவு 24 மற்றும் நீர் சட்டத்தின் பிரிவு 23ன் கீழ் தரப்பட்டுள்ள அதிகாரங்களை GPCB பயன்படுத்த வலியுறுத்துகிறோம் ஆராஞ்சு இண்டஸ்ட்ரீஸ்க்கு ஒரு மூன்றாம் தரப்பு ஆய்வுக்கான சான்றுக்காக ஒரு வகையை தனது 4/2/2016 சுற்றறிக்கை மூலம் GPCB செய்துள்ளது, சுற்றுச்சூழல் தரங்களுக்கான மேலான இணக்கத்திற்காக அதன் வரையறையை விரிவாக்குமாறு நாங்கள் ஜிபிசிபியை கோருகிறோம். இந்தத் தொழில்நுட்பத்தின் பயன்பாடு தவிர, சுற்றுச்சூழல் இணக்கத்திற்கான மற்றொரு ஆற்றல்மிக்க வகை மூன்றாம் தரப்பு கண்காணிப்பாளர்களாக பாதிக்கப்பட்ட சமுதாயத்தினரின் செயல்திறமான பங்கேற்பினை உள்ளடக்குவதாகும், அவர்களால் சட்டப்பூர்வமாக ஏற்கத்தக்க ஆதாரங்களை சேகரிப்பதன் மூலம் அமலாக்கத்தை மேம்படுத்த முடியும். இந்த வழிகாட்டுதல்களின் இணங்காமையின் தாக்கத்தை எதிர்கொள்ளும் சமுதாயத்தினருக்கு அதிகாரம் அளிப்பதன் மூலம், இந்த வழிகாட்டுதல்களை அமலாக்குவதற்கான கண்காணிப்பில் ஜிபிசிபிக்கு உதவப்பட முடியும். 2010ல் ஜிபிசிபியால் வழங்கப்பட்ட நிலக்கரி கையாளுதல் வழிகாட்டுதலை செயல்படுத்துவதில் கண்காணிப்பதில் ஜிபிசிபியுடன் எவ்வாறு சமுதாயம் பணியாற்றியது என்பதன் மீது குஜராத்தில் நாங்கள் கையாண்ட கிட்டத்தட்ட 10 வழக்குகளில் எங்களின் அனுபவங்களை நாங்கள் பகிர்ந்து கொள்வதில் மகிழ்ச்சியடைகிறோம். இந்த 10 வழக்குகளில், இந்த வழிகாட்டுதல்கள் துறைமுகங்களில், கோக் ஓவன் அலைகள், மின்உற்பத்தி ஆலைகள் மற்றும் போக்குவரத்தின் போது நிலக்கரி கையாளுதலில் எழுந்த தாக்கங்களைக் குறைப்பதற்கு வழிகாட்டுதல்கள் வெற்றிகரமாக பின்பற்றப்பட்டன.

2. கனிமங்களின் போக்குவரத்து

எந்தவொரு வாகனத்திலும் எடுத்துச் செல்வதற்காக கனிமங்கள் ஏற்றப்படும் போது அவற்றின் மீது நீர் தெளிக்கப்பட்டு ிட்டுகளால் அல்லது வேறு ஏதேனும் காற்று சீலிடப்பட்ட பொருளினால் சீலிடப்படுகின்றன இதனால் கனிமங்கள் சிந்தாமல் இருப்பது உறுதி செய்யப்படும். காற்று மாசு அளவுகளில் மோசமான சாலை நிலைமைகளுக்கு நேரடி தொடர்பு இருப்பது கண்டறியப்பட்டுள்ளது. கனிமங்கள் வெட்டியெடுக்கப்படும் பகுதிகளின் சாலைகள் கான்கிரீட் போடப்பட வேண்டும். இந்த சாலைகள் கான்கிரீட் போடப்படவில்லை என்றால், திட்ட முன்மொழிபவர்களால் சாலையில் நீர் தெளிக்கப்படுவது உறுதி செய்யப்பட வேண்டும். 30 ஆண்டுகளுக்கு மேலாக சுரங்கங்களை குத்தகைக்கு எடுத்துள்ள திட்ட முன்மொழிபவர்களுக்கு, இந்த சாலைகள் கட்டாயமாக கான்கிரீட் ஆக்கப்பட வேண்டும். சுரங்க நிறுவனங்கள் வெகுகாலமாக அங்கே இருப்பதால், நிறுவனத்திற்கு நிதி வகையில் அது சாத்தியமானதாக இருக்கும் மற்றும் குற்றுச்சூழலுக்கு உகந்த வகையில் அவர்களால் கான்கிரீட் ஆக்க முடியும் மற்றும் சுற்றுச்சூழல் தாக்கங்களை குறைக்க முடியும். திட்ட முன்மொழிபவர்கள் கட்டாயமாக அணுகல் சாலைகளில் மரங்கள் நடப்பட வேண்டும் அதனால் வாகனங்களில் இருந்து கனிமங்களின் தூசு விழுவதன் தாக்கத்தைக் குறைக்க முடியும். நடப்படும் மரங்கள் மண்வகையைப் பொறுத்து நடப்பட வேண்டும். உதாரணமாக, கடலோரப் பகுதிகளில் சாரு (காசுரினா ஈடுவிசெட்டோ.போலியா) நடப்படலாம், பிலுடி (சால்வடோரா) அதிக கால உயிர் வாழக்கூடிய மரம், அதை நடலாம். நடப்படும் மரங்களின் தேர்வானது பல கிராமங்களின் குழுக்களின் மேற்பார்வையில் அரசாங்கத் துறைகளான வனத் துறை மற்றும் தோட்டக்கலைத் துறையுடன் சேர்ந்து செய்யப்படலாம்.

- (4) வழக்கமாக கனிமங்களை எடுத்துச் செல்வது இரவு நேரங்களில் செய்யப்படும், அது விதிகள் பின்பற்றப்படுகிறதா என்பதை சரிபார்ப்பதற்கு சிரமத்தைக் கொண்டிருக்கும். பகல் நேரங்களில் கனிமங்களை எடுத்துச் செல்வது கட்டாயமாக்கப்பட்ட வேண்டும், அதில் வானகங்கள் செல்வது போக்குவரத்து நெரிசல் ஏற்படுத்தாத வகையில் பரவலாக இருக்க வேண்டும். (GPCB) உறுப்பினர்கள், மாநிலப் போக்குவரத்துத் துறை, குறைந்தது உள்ளூர் சமுதாயப் பிரதிநிதிகள், நகராட்சி, கிராம பஞ்சாயத்து போன்ற உள்ளூர் ஆட்சி அமைப்புகளை சேர்ந்த குறைந்தது மூன்று உறுப்பினர்களைக் கொண்ட ஒரு குழுவினால் ஆய்வு செய்த பிறகு ஒரு குறிப்பிட்ட காலத்திற்குள் எத்தனை வாகனங்கள் செல்லலாம் என்கிற எண்ணிக்கைத் தீர்மானிக்கப்படலாம்.
- (5) கனிமங்களை எடுத்துச் செல்லும் வாகனங்கள் அதிகப்படியாக பாரம் ஏற்றப்படக்கூடாது, சாலைப் போக்குவரத்து மற்றும் நெடுஞ்சாலை அமைச்சகத்தினால் வரையறுக்கப்பட்ட அளவுகளில் இருக்க வேண்டும். அதிகப்படியாக வாகனங்களில் பாரம் ஏற்றுவது மாசு அளவுகளை அதிகரிக்கும், அது உச்சநீதிமன்றதால் 2005ல் தடை செய்யப்பட்டுள்ளது.
- (6) மின்னணு எடைமேடைகள், கனிமங்கள் ஏற்றப்பட்டு எடுத்து செல்லப்படும் ஒவ்வொரு மையங்களிலும் எடை போடப்பட வேண்டும், எடை மீதான டிஜிட்டல் தரவு நேரடியாக PCBக்கு இணைக்கப்பட வேண்டும், அது பொதுமக்களுக்கும் கிடைக்கச் செய்யப்பட வேண்டும்.

3. கனிமங்களின் சேமிப்பு

இந்த பிரிவில் கனிமங்களின் சேமிப்பு தோண்டும் இடத்தில், மூலப் பொருட்களாகப் பயன்படுத்தும் போது, இருப்பு வைக்கும் தளங்கள், துறைமுகங்கள், போக்குவரத்தின் போதான சேமிப்பை உள்ளடக்குகிறது.

- (1) தோண்டும் இடத்தில் எந்த வகையான கனிமத்தையும் சேமிப்பது, அது மூலப் பொருளாகப் பயன்படத்தும் இடத்தில், துறைமுகங்களுக்கு எடுத்துச் செல்லும் போது , இந்த கனிமங்களை மூடி எடுத்து செல்ல வேண்டும். மேலும் கனிமத்தை சேமிப்பது சேமிப்புப் பகுதியின் சுவருக்கு கீழுள்ள உயரத்துக்கு மட்டுமே இடம் பெற வேண்டும்.
- (2) தூசு வெளியேறுவதைத் தடுப்பதற்காக 9 மீ சுவர் இருக்க வேண்டும். அது GPCBயால் வழங்கப்பட்டுள்ள நிலக்கரி கையாளுதல் வழிகாட்டுதல்களிலும் பரிந்துரைக்கப்பட்டுள்ளவாறு மேற்கொண்டு சேமிக்கும் போது எடுத்துச் செல்லும் போது அல்லது ஏதேனும் தொடர்புடைய நகர்வில் இருக்க வேண்டும்
- (3) பசுமைப் பகுதிகள் கனிமங்கள் சேமிக்கப்பட்டுள்ள இடத்திலிருந்து 15 மீட்டர் விட்டத்திற்கு உருவாக்கப்பட வேண்டும், அது கடுமையான காற்றின் காரணமாக தூசு மாசு ஏற்படுவதைத் தடுக்கும். இந்த பசுமைப் பகுதிக்கான நிலத்தின் கிடைக்குந்தன்மை ஒப்புதல் தரப்படுவதற்கு முன்னால் சரிபார்க்கப்பட வேண்டும்.
- (4) நிலத்தடி நீர் (மழை, ஓடைகள், சிற்றோடைகள், முதலியன) இடைமறிக்கப்பட்டு சுரங்க இடங்களில் புகாமல் தடுத்து நீர் மாசுப்படுவதைத் தடுப்பதற்காக திருப்பி விடப்பட வேண்டும்.
- (5) மழை நீர் கால்வாய்கள் மற்றும் குழாய்களைப் பயன்படுத்தி ஒரு சேமிப்புத் தொட்டியில் சேமிக்கப்பட வேண்டும் இது நிலத்தடி நீரில் நுழைவதையும், சுரங்கத்திலிருந்து வெளியேறுவதையும் தடுத்து சாத்தியமுள்ள நீர் மாசுப்படுதலை தடுக்கும். இந்த நீரை தெளிப்பதற்காக அல்லது நிறுவனத்தின் நோக்கங்களுக்காக சுத்திகரிக்கப்பட்ட பின் மறுபடி பயன்படுத்தலாம்.

- (6) GPCB , உள்ளூர் சமுதாயத்தை சார்ந்த குறைந்தது 3 பிரதிநிதிகள், உள்ளூர் நிர்வாகத்திரை உள்ளடக்கிய ஒரு குழு விவசாய நிலங்கள் மற்றும் மனித குடியேற்றங்களில் இருந்து தெளிவான தூரத்தைத் தீர்மானிப்பதற்காக விரிவான ஆய்வுகளை நடத்த வேண்டும். அத்தகைய ஆய்வுகள் நடத்தப்படும் வரை, நிலக்கரி கையாளுதல் வழிகாட்டுதல்களில் பரிந்துரைக்கப்பட்டுள்ள தூரம் பயன்படுத்தப்பட வேண்டும். வேறு ஏதேனும் சுரங்கப்பணி அல்லது தொடர்புடைய நடவடிக்கைகள் ஏதேனும் நீர் நிலைகள், மதரீதியான முக்கியத் தலங்கள், இரயில் பாதைகள், பள்ளிகள், பல்கலைக்கழகங்கள், கல்லூரிகள், தேசிய மற்றும் மாநில விரைவுசாலைகள், ஆறுகள் முதலானவற்றிலிருந்து குறைந்தது 500 மீ விட்டத்திற்குள் மேற்கொள்ளப்படக்கூடாது.

- (7) நீர் தெளிப்பான்கள்/உலர்ந்த பனிமூட்ட அமைப்பு கனிம சேமிப்பு பகுதிகளில் திட்டம் முன்மொழிபவர்களால் நிறுவப்பட வேண்டும்.

4. மற்றவைகள்

- (1) செயல்முறைப்படுத்துதல் பிரிவுகளில் கண்டிப்பான தூசுக்கட்டுப்பாட்டு அமைப்பு நிறுவப்பட்டிருக்க வேண்டும்.
- (2) அனைத்து கனிம கழிவுகளும் மாநில சுற்றுச்சூழல் தாக்க மதிப்பீட்டு ஆணைத்தினால் (SEIAA) அல்லது GPCBயால் வழங்கப்பட்டுள்ள பரிந்துரைக்கப்பட்டுள்ள வழிகாட்டுதல்களைப் பின்பற்றி ஓரிடத்தில் கொட்டுவதற்கு முடிவு செய்யப்பட வேண்டும்.
- (3) அனைத்து சுரங்க இயக்குபவர்களும் புற்கள் நடுவதையும், செடிகள் மற்றும் மரங்களையும் இந்த கொட்டுமிடங்களில் சுற்றுச்சூழல் அனுமதி நிபந்தனைகளில் SEIAAவால் பரிந்துரைக்கப்பட்டுள்ளவாறு நடுவதை உறுதி செய்ய வேண்டும்.

GPCBபிபுடன் கனிமங்களை கையாளுதல் தொடர்பாக குஜராத்தில் 10 வழக்குகளை நெருக்கமாக கையாண்ட எங்களின் அனுவத்தை பகிர்ந்து கொள்ள விருப்பமாக இருக்கிறோம். இந்த வழிகாட்டுதல்களை உருவாக்குவதற்கு GPCBஉடன் ஒன்றாகப் பணியாற்றுவதற்கு நாங்கள் விருப்பத்துடன் இருக்கிறோம்.

தங்கள் உண்மையுள்ள,

பாரத் பட்டேல்
திட்ட மேலாளர்

விஜய் ரத்தோட்
சுற்றுச்சூழல்-சட்ட ஒருங்கிணைப்பாளர்

ஹஸ்முக் தும்மாதியா
சுற்றுச்சூழல்-சட்ட ஒருங்கிணைப்பாளர்

கேர் ஜெயந்திரசிங்க
சுற்றுச்சூழல்-சட்ட ஒருங்கிணைப்பாளர்

கான்ச்சி கோஹ்லி
சட்ட ஆராய்ச்சி இயக்குநர்

⁴National Highway Authority letter (2015, March 27) Retrieved from nhai.org.in/spw/CorrespondenceIssues/nhai%20l.no.2663..pdf

⁵Overloaded trucks cause more pollution, accidents.(2014, April 29). The Hindu.Retrieved from <http://www.thehindu.com/todays-paper/tp-national/tp-newdelhi/overloaded-trucks-cause-more-pollution-accidents/article5958270.ece>

⁶Government to penalise truck overloading. (2014, July 28) .India water Portal <http://indiatransportportal.com/government%20-to%20penalise-truck-overloading-27688>

⁷ <http://www.miningfacts.org/environment/How-is-water-managed-and-treated-in-mining/>, Lottermoser , B., Mine wastes: Characterization, Treatment and Environmental Impacts, 2012, Springer: Newyork

பிற்சேர்க்கை 2

மாதிரி புகார் கடிதம்

பிற்சேர்க்கை 2
திரு. வி. திருப்புகழ்
மேம்பாட்டு ஆணையர் (ஊரக மேம்பாடு)
டாக்டர் ஜீவராஜ் மஹேதா பவன்,
குஜராத்
தொகுதி எண். 103 காந்திநகர்
ஐடேஜா நதுபா ராம்
லி.:பரா
முந்த்ரா தாலுகா
கட்ச் மாவட்டம்
தேதி: 15/09/2014

அன்புள்ள திரு. திருப்புகழ் அவர்களுக்கு,

கீழே கையொப்பமிட்டுள்ள நாங்கள் கட்ச் மாவட்டத்தின் லி.:பரா கிராமத்தை சேர்ந்தவர்கள். எங்களின் மக்கள் தொகை சுமார் 700, பெரும்பாலானவர்கள் பாரம்பரியமான விவசாயத் தொழில் மற்றும் கால்நடை வளர்ப்பில் ஈடுபட்டுள்ளோம். இந்த தொழில்கள் மூலமாக எங்களையும் எங்கள் குடும்பங்களையும் காத்துக்கொள்ளவும் ஆதரிக்கவும் முடிகிறது. ஐயா, எங்கள் கால்நடைகளை மேய்ப்பதற்காக சர்வே எண் 141/5ல் உள்ள ஒரு சிறு பொது நிலத்தை (கௌச்சர் என்று உள்ளூரில் அழைக்கிறோம்) நாங்கள் பயன்படுத்தி வருகிறோம். இந்த பொது நிலம் எங்கள் கால்நடைகளின் மேய்ச்சலுக்கு முக்கியமானது, அதனால் நாங்கள் சந்தைகளில் இருந்து அவற்றிற்கான தீவனத்தை வாங்க வேண்டியதில்லை. இது எங்களுக்கான செலவுகளைக் குறைக்கிறது. எங்களின் கிராமத்தில் அனைத்து சமுதாயங்களையும் ஒப்புக்கொண்டு அவர்களுக்கான உரிமைகளை மதித்து நாங்கள் அமைதியையும் இணக்கத்தையும் பராமரித்து வருகிறோம்,

ஐயா, இங்கே, எங்களின் பாரம்பரிய தொழிலுக்கு அச்சுறுத்தல் ஏற்படுத்தியுள்ள சமீபத்திய மேம்பாட்டினை தங்களின் கவனத்திற்குக் கொண்டு வருகிறோம். இந்த பொது நிலம் ஒரு தனியார் நிறுவனத்திற்கு அதாவது (1) ராஜேந்திரசிங்ஜி சிவராஜ் ஜி (2) குரு க்ருபா மைன்ஸ் அண்டு கம்பெனி லிமிடெட்டுக்கு 25 அக்டோபர் 2012 அன்று பிளாக் டிராப் வெட்டி எடுக்க ஒதுக்கீடு செய்யப்பட்டுள்ளது. கால்நடைகளின் மேய்ச்சலுக்குப் பயன்படுத்துவது தவிர, குஜராத் அரசால் அங்கு ஒரு தடுப்பணை கட்டப்பட்டுள்ளது மற்றும் அங்கே ஒரு இயற்கையான நீர் நிலையும் கால்நடைகள் பயன்பாட்டுக்காக உள்ளது. இன்னும் ஒன்பது சுரங்க குத்தகைத் திட்டங்கள் லி.:பராவில் உள்ள பொது நிலங்களில் அமைப்பதற்காக நிலுவையில் இருக்கிறது. சுரங்கம் துவங்கப்பட்டால், எங்களால் கால்நடைகளை மேய்க்க முடியாது மற்றும் வாழ்வதற்கு வழி தேட வேண்டி புதிய இடங்களுக்கு இடம் பெயர வேண்டியிருக்கும். அதாவது 70 சதவீத குடும்பங்கள் எங்கள் கிராமத்தை விட்டு இடம் பெயர வேண்டியிருக்கும்.

இது குறித்து ஏற்கனவே மம்லாட்தார் மற்றும் மாவட்ட ஆட்சியருக்கு எழுதியிருக்கிறோம் என்பதைக் குறிப்பிட விரும்புகிறேன், ஆனால் திருப்திகரமான பதில் எதையும் அவர்களிடமிருந்து பெறவில்லை. இந்த பிரச்சனை எங்கள் மீது பெரிய அளவில் தாக்கத்தைக் கொண்டிருப்பதால் அதை நாங்கள் தீர்க்க விரும்புகிறோம், இந்திய உச்சநீதிமன்றத்தின் தீர்ப்பு குறித்து நாங்கள் அறிய வந்தோம். சிவில் மேல்முறையீட்டு எண் 1132.:2011 @ SLP(C) எண். 3109/201 (2010 சிறப்பு விடுமுறை மனு (சிவில்) சிசி எண். 19869; ஜஸ்பால் சிங் மற்றும் பிறர் எதிர் பஞ்சாப் மாநிலம் மற்றும் பிறர்). அது தெரிவிப்பது என்னவென்றால்:

“தனியார் நபர்கள் மற்றும் தனியார் நிறுவனங்களுக்கு பணம் செலுத்துவதன் பேரில் மாநில அரசாங்கங்கள் கிராம சபை நிலங்களை ஒதுக்கீடு செய்வதற்கு அனுமதித்து பல மாநிலங்களில் அரசு உத்தரவுகள் வெளியிடப்பட்டுள்ளன. எங்களின் கருத்தின்படி அத்தகைய உத்தரவுள் சட்டவிரோதமானவை, மற்றும் அவை புறக்கணிக்கப்பட வேண்டும்.”

“இந்த நாட்டில் உள்ள அனைத்து மாநில அரசுகளும் சட்டவிரோதமான/அங்கீகாரமில்லாமல் ஆக்கிரமிக்கப்புகளை கிராமசபை/பஞ்சாயத்து சபை/புறம்போக்கு/ஷாம்லட் நிலத்திலிருந்து அகற்ற திட்டங்களை அவர்கள் தயார் செய் வேண்டும் என்று நாங்கள் உத்தரவிடுகிறோம். பஞ்சாயத்து என்பது கிராமத்தினரின் பொது பயன்பாட்டிற்கானது. இந்த நோக்கத்திற்காக இந்தியாவின் அனைத்து மாநில அரசுகள்/பூனியன் பிரதேசங்களின் அனைத்து தலைமைச் செயல்களும், அரசின் மூத்த அதிகாரிகளின் உதவியுடன் தேவையானவற்றை செய்ய வேண்டும்.... விலக்குள்ள நிகழ்வுகளுக்கு மட்டும் ஒழுங்குப்படுத்த அனுமதிக்கப்பட வேண்டும். எ.கா., நிலமற்றத் தொழிலாளர்களுக்கு அல்லது தாழ்த்தப்பட்ட வகுப்பினர்/பழங்குடியினர்களுக்கு சில அரசாங்க அறிவிக்கையின் கீழ் குத்தகைக்கு வழங்கப்பட்டிருந்தால் அல்லது பள்ளி, மருத்துவமனை அல்லது பிற பொது கட்டிடங்கள் நிலத்தில் ஏற்கனவே இருந்தால்.”

இந்த தீர்ப்புக்குப் பிறகு, குஜராத்தின் மேம்பாட்டு ஆணையர், 4 மார்ச் 2011 அன்று பொது இடங்களில் உள்ள ஆக்கிரமிப்புகளை அகற்றுவதற்கான அதிகாரம் பஞ்சாயத்திற்கு வழங்கப்பட்டுள்ளதாக தெரிவித்து ஒரு சுற்றறிக்கையை வெளியிட்டுள்ளார்.

மேலே குறிப்பிட்டுள்ள குத்தகைகள் அக்டோபர் 2012ல் அனுமதிக்கப்பட்டன என்பதை கவனத்தில் கொள்ள வேண்டும், உச்சநீதிமன்றம் 2011ல் தீர்ப்பினை ஏற்கனவே தந்துள்ளது. எனவே, இந்த குத்தகைகள் உச்சநீதிமன்றத்தின் உத்தரவினை கருத்திக்கொள்ளாமல் அனுமதிக்கப்பட்டுள்ளன. உச்சநீதிமன்றத்தின் உத்தரவு மற்றும் மேம்பாட்டு ஆணையர் அலுவலகத்தின் சுற்றறிக்கைக்கு இணங்காமை ஏற்கனவே உள்ளது.

ஐயா, இந்த விவகாரத்தில் நடவடிக்கை எடுக்குமாறு நாங்கள் கேட்டுக்கொள்கிறோம். எங்கள் எதிர்பார்ப்பினையும் உங்கள் முன்னால் வைக்க நாங்கள் விரும்புகிறோம்.

- லி.:பிரா கிராமத்தின் கௌச்சர் நிலத்திற்காக ஏற்கனவே ஒப்புதலளிக்கப்பட்ட சுரங்கத்திற்கான குத்தகை அனுமதியை இரத்து செய்ய வேண்டும், மற்றும்
- வேறு எந்த புதிய குத்தகைகள் அல்லது நில ஒதுக்கீடுகள் லி.:பரா கிராமத்தின் கௌச்சர் நிலத்தில் தனியாருக்கு எதிர் காலத்தில் அனுமதிக்கக்கூடாது.

எங்களின் கவலைகளில் நீங்கள் கவனம் செலுத்துவீர்கள் என்றும் இந்த விவகாரத்தில் உடனடி நடவடிக்கை எடுப்பீர்கள் என்றும் நாங்கள் உண்மையாக நம்புகிறோம்.

நன்றியுடன்,

1. ஐடே.ஜா. நதுபா. ராம்சங்கர். ஜி.....
2. ஐடே.ஜா. ஜலுபா. ஹதிசங்கர். ஜி.....
3. ஐடே.ஜா. சதர். சிங். வாக்கீஜி.....
4. ஐடே.ஜா. பூபர்சிங். மதுபா.....
5. ஐடே.ஜா. மஹிபால். சிங். மதுபா.....
6. ஐடே.ஜா. சிவ்ருப்சிங். சோம். ஆவா.....

நகல்:

1. மாவட்ட ஆணையர் கட்ச் - பூஜ்
2. மாமலாட்தார் முந்த்ரா, கட்ச்

இணைப்புகள்

1. செயற்கைகோள் படம் அட்ச. தீர்க்க ரேகையுடன் (கூகுள் எர்த்)
2. சர்வே எண் உடன் வருவாய் வரைபடம்
3. மாவட்ட ஆட்சியர் கட்ச்சுக்கு சமர்ப்பிக்கப்பட்ட புரிந்துணர்வின் நகல்

பிற்சேர்க்கை 3

துணை சட்டவியலாளர் பயிற்சிக்கான மாதிரி நிகழ்ச்சிநிரல்

நமதி- சிபிஆர் துணை சட்டவியலாளர் ரெட்ரீட்
சுற்றுச்சூழல் நீதி மற்றும் திட்டமிடப்பட்ட ஜனநாயகம்
5 முதல் 9 பிப்ரவரி, 2017

நாள் 1 (5வது)

9:00 –11:00 : அறிமுகங்கள்

11:00 – 1:00

நமக்கு 2016ல் கற்பிக்கப்பட்ட வழக்குகள் எவை?

(சாதனைகள், தோல்விகள், குழப்பங்கள் மற்றும் சவால்கள் மீது குழுவின் விளக்கக் காட்சிகள்)

1:00 –2:00 : மதிய உணவு

2:00-4:00

நமது பணியின் மதிப்பீடு (வழக்குகள்; வாடிக்கையாளர்கள்; தளங்கள் மற்றும் இணக்க இடைவெளிகள் மீதான தீர்வுகள்)

4:00 – 5:30

EJ என்றால் என்ன? சுற்றுச்சூழலியலில் இருந்து அது எவ்வாறு வேறுபடுகிறது?

5:30 –6:30 : விளையாட்டுகள்

6:30 –8.:30 திரைப்படம்

நாள் 2 (6வது)

9:00 – 10:30

குழுப் பயிற்சி: உச்ச நீதிமன்றம் மற்றும் புசமைத் தீர்ப்பாயத்தின் சுற்றுச்சூழல் தீர்ப்புகளைப் புரிந்து கொள்வது

10:30 – 1:00

ஈஜேவுக்கான தீர்வுகள் யாவை?

1:00 –2:00 : மதிய உணவு

2:00 – 3:00

ஈஜே வழக்கு படிவ மாற்றங்கள் மற்றும் வாடிக்கையாளர் பின்தொடர்ச்சி

3:00 – 4:00

வழக்குகளில் இருந்து கொள்கைக்கு எவ்வாறு செல்வது?

4:00 – 5:00

குழுப்பயிற்சி: ஈஜே அறிவிக்கையின் பிரிவு 10ல் பரிந்துரைகளை அரசாங்கம் விரும்புகிறது. சமர்ப்பிப்புகளை அணிகள் தயாரிக்க வேண்டும். (சுற்றுச்சூழல் அமைச்சர் பொருளடக்கத்துடன் மகிழ்ச்சியடைய வேண்டும் மற்றும் அதன் செயல்பாட்டுடன் தலைமைச்செயலர் நம்பச் செய்யப்பட வேண்டும்)

5:00 – 7:00: விளையாட்டுகள்

7:00 – 8:30 திரைப்படம்

நாள் 3 (7வது)

9:00 – 11:00

அப்படி இப்படி ஜனநாயகம்: மாநிலம் - குடிமக்கள் உறவு: குழு விளக்கக் காட்சி

11:00 – 1:00

சமூக நடவடிக்கைகளுக்கான மாதிரி: அதிகாரம் மற்றும் ஆணையம்: குழு விளக்கக் காட்சி

1:00 – 2:00 மதிய உணவு

2:00 – 3:30

பயிற்சி: யார் உங்களை ஈர்க்கிறார்கள்? அந்த நபரிடம் உங்களை ஈர்த்த விஷயம் ஏன்?

3:00 – 5:30

திட்டமிடுதலுக்கான மாதிரிகள்: எவ்வாறு கூட்டாக முடிவுகளை எடுப்பது?

5:30 – 7:00 விளையாட்டுகள்

7:00 – 8:30 திரைப்படம்

நாள் 4 (8வது)

9:00 – 11:00

குழுப் பயிற்சி : சட்டத்தை உருவாக்குவதில் நாடாளுமன்றத்தின் விவாதம்

11:00 – 1:00

இந்தியாவின் சுற்றுச்சூழல் சட்டங்கள்: ஒரு குறு வரலாறு
சட்டங்களின் படிநிலைகள்

1:00 – 2:00 மதிய உணவு

2:00-4:30

கென்யா மற்றும் ஜம்பாபுவேயில் ஈஜே பணியினைப் புரிந்து கொள்ளுதல்

4:30 – 6:00

மொசாம்பிக்கின் சுகாதார வழக்காடுபவர்கள்

6:30 முதல்: நடன விருந்து!

நாள் 5 (9வது)

10:00 – 11:30

ஆச்சர்ய அமர்வு

12:00 மணி முதல் புறப்படுவது



ஒரு பயிற்சி கையேடு

உத்தர கன்னடாவில் உள்ள மீடிபிடி படகுத் துறை, இங்கே கர்நாடக அரசாங்கம் பெரிய வணிகத் துறைமுகத்தை அமைக்கத் திட்டமிட்டுள்ளது.